

मुंबई : भारत निवडणूक आयोगाने आगामी विधानसभा निवडणुकीसाठी शिटी हे निवडणूक चिन्ह जनता दल (युनायटेड) पक्षासाठी राखीव ठेवल्याने यासंदर्भात माध्यमांत प्रसिद्ध वृत्तांची देखल घेऊन बहुजन विकास आघाडीने उच्च न्यायालयात त्याविरुद्ध दाद मागितली आहे. मुंबई उच्च न्यायालयाच्या सुट्टीतील न्यायालयात न्यायाधीश जितेंद्र जैन यांच्यासमोर रविवारी सकाळी बहुजन विकास आघाडीने भारत निवडणूक आयोग व इतरांच्या विरुद्ध जनहित याचिका (रिट पिटीशन) दाखल केली. यावेळी प्रतिवादी यांना याचिकेचा तपशील पुरवण्याची सुचित करण्यात आले असून त्यानंतर याबाबत सुनावणी होणार आहे.

वृत्तमानस



लोकसभेत शरद पवारांना खूश केले, आता विधानसभेत मला खूश करा!

Email : vruttamanas@gmail.com

मुंबई/ पालघर

सोमवार, ०४ नोव्हेंबर २०२४

वर्ष - २९

अंक - १३४

पाने - ८

आर. एन. आय क्र. - ६५६०९/१६

किंमत : ३ रुपये

महत्ताचे

श्रीनगरमध्ये ग्रेनेड हल्ला, सहाजण जखमी

श्रीनगर : जम्मू-काश्मीरच्या श्रीनगरमध्ये दहशतवाद्यांनी पुन्हा एकदा मोठा हल्ला केला आहे. दहशतवाद्यांनी रविवारी दुपारी एका बाजारात गर्दीच्या वेळी ग्रेनेड हल्ला केला. या हल्ल्यात सहा नागरिक जखमी झाले आहेत. जखमींना जवळच्या रुग्णालयात नेलं असून तिथे त्यांच्यावर उपाचार चालू आहेत. दरम्यान, संरक्षण दलाने घटनास्थळ व आसपासच्या भागात शोधमोहीम हाती घेतली आहे. तसेच श्रीनगरमधील सुरक्षा व्यवस्था वाढवली आहे. या घटनेची माहिती देताना एका वरिष्ठ पोलीस अधिकाऱ्याने सांगितलं की दहशतवाद्यांनी टीआरसीजवळ तुफान गर्दी असलेल्या बाजारपेठेत ग्रेनेड फेकले. ज्यामुळे गोंधळ झाला. लोक सैरावैरा धावू लागले. या हल्ल्यात सहापेक्षा जास्त लोक जखमी झाले आहेत. जखमींना जवळच्या रुग्णालयात दाखल केलं असून त्यांची प्रकृती स्थिर आहे. हल्लेखोरांना फडणवीसांनी सुरक्षा दलांनी संपूर्ण परिसराला वेढा घातला होता. मात्र अद्याप हल्लेखोरांपैकी कोणीही पोलिसांच्या अथवा सुरक्षा दलांच्या हाती लागलेला नाही.

आदित्यनाथ यांना धमकी; तरुणीला ठाण्यातून अटक

ठाणे : उत्तर प्रदेशचे मुख्यमंत्री योगी आदित्यनाथ यांना शनिवारी सायंकाळी जीव मारण्याची धमकी देण्यात आली. दहा दिवसांत मुख्यमंत्रीपदाचा राजीनामा द्या अन्यथा माजी आमदार बाबा सिद्दिकी यांच्याप्रमाणे तुमचा शेवट करू, अशा धमकीचा संदेश मुंबई पोलिसांच्या नियंत्रण कक्षाला प्राप्त झाला होता. या घटनेची बातमी पसरताच एकच खळबळ उडाली होती. त्यानंतर पोलिसांनी अटक प्रयत्नांनी काही तासातच ही धमकी देणाऱ्या संशयित तरुणीला ताब्यात घेतले आहे. ठाणे जिल्ह्यातील उल्हासनगर येथून २४ वर्षीय फातिमा खान नावाच्या तरुणीला पोलिसांनी ताब्यात घेतले आहे. सदर तरुणी माहिती तंत्रज्ञान शाखेतून पदवीधर झालेली आहे. तिची मानसिक स्थिती बरी नसल्याचे सांगण्यात येत आहे. मुंबई पोलिसांच्या वाहतूक नियंत्रण कक्षाला शनिवारी सायंकाळी धमकीचा संदेश प्राप्त झाला होता. एका अनोळखी क्रमांकावरून धमकीचा संदेश पाठविण्यात आला होता. दहा दिवसांत मुख्यमंत्रीपदाचा राजीनामा न दिल्यास बाबा सिद्दिकी यांच्याप्रमाणेच परिणामांना सामोरे जावे लागेल, अशी धमकीत म्हटले होते.

प्रकाश आंबेडकरांना डिस्चार्ज: 4-5 दिवसांत प्रचारात

पुणे : वंचित बहुजन आघाडीचे अध्यक्ष अॅड. प्रकाश आंबेडकर यांना गुरुवारी मध्यरात्री राहत्या घरी अस्वस्थ वाटू लागल्याने गुरुवारी पहाटे कुटुंबीयांनी त्यांना पुना हॉस्पिटलमध्ये दाखल केले होते. डॉक्टरांनी तपासणीनंतर अॅडिओग्राफी केली. त्यात बाळासाहेब आंबेडकर यांच्या हृदयात रक्ताची गुठळी झाल्याचे निष्पन्न झाले. त्यांच्यावर शूक्रवारी अॅडिओप्लास्टी करण्यात आली. बाळासाहेब आंबेडकर यांना रुग्णालयातून डिस्चार्ज देण्यात आला आहे. डॉक्टरांच्या सल्ल्यानुसार, बाळासाहेबांना एका वेळेनेस सेंटमध्ये हलवण्यात आले आहे. जिथे ते अॅडिओप्लास्टीनंतरची काळजी घेतील आणि बरे होतील. ४-५ दिवसांनी बाळासाहेब पुन्हा विधानसभा निवडणूक प्रचाराला येणार आहेत, अशी माहिती वंचित बहुजन आघाडीने दिली.

तुमच्या लाडक्या भावाला तुरुंगात टाकलेलं चालेल का?

मुख्यमंत्री एकनाथ शिंदे यांचा बहिणींना सवाल कुर्ला विधानसभेतून फुंकले पवाराचे रणशिंग

प्रतिनिधी मुंबई
मुख्यमंत्री एकनाथ शिंदे यांनी कुर्ला येथील सभेतून विधानसभा निवडणुकीच्या प्रचाराचा श्रीगणेश केला. पहिल्याच जाहीर प्रचारसभेत मुख्यमंत्री एकनाथ शिंदे यांनी महाविकास आघाडीवर जोरदार घणाघात केला. मुख्यमंत्री एकनाथ शिंदे यांनी लाडकी बहिण योजनेवरून महाविकास आघाडीवर टीका केली. तुमच्या लाडक्या भावाला जेलमध्ये टाकलेलं चालेल का, असा सवाल एकनाथ शिंदे यांनी जनतेला केला.
मुख्यमंत्री एकनाथ शिंदे यांनी विधानसभा निवडणुकीसाठी प्रचाराला सुरुवात केली आहे. शिंदे यांची पहिली जाहीर सभा कुर्ला येथे झाली. मुख्यमंत्री शिंदे यांनी कुर्ला येथील सभेपासून प्रचार सभेचा नारळ वाढवला आहे. त्यांनी कुर्ला येथे हिंदी भाषेतून जनतेला संबोधित केलं. विरोधक बोलतात की ही योजना बंद करणार. तुम्ही खोडा टाकणाऱ्यांना जोडा दाखवणार की नाही? योजनेच्या विरोधात

हायकोर्टात पण गेले. पण कोर्टाने चपराक मारली. आता बोलतात की आमचं सरकार आल्यानंतर लाडकी बहिण योजना आणि इतर योजना बंद करणार. बोलतात की चौकशी लावणार जेलमध्ये टाकणार. तुम्हाला तुमच्या लाडक्या भावाला जेलमध्ये टाकलेलं चालेल? मी पैसे दिले म्हणून मी गुन्हेगार, तर मी असे गुन्हे अनेक वेळा करायला तयार आहे, असे सांगून शिंदे म्हणाले, विरोधकांचा चुनावी जुमला असतो. पण आम्ही असं कधी करणार नाही. आम्ही लोकांना फसवणार नाही. आम्हाला बाळासाहेबांची शिकवण आहे. आम्ही लोकांमध्ये जाऊन काम करतो. फेसवूक लाईव्ह करून काम करत नाही, असा टोलाही त्यांनी विरोधकांना लगावला.



२३ तारखेला अँटम बॉम्ब फुटणार
मी लाडक्या बहिणी आणि लाडक्या भावांचं स्वागत करतो. ओपनिंग बँट्समॅन हे मंगेश कुडाळकर झाले आहेत. आता चौकार आणि सिकसर मारायचा आहे. समोरच्याच डिपॉझिट जस होणार आहेत. यावेळी मंगेश कुडाळकरांना ५० हजार मताधिक्याने निवडून आणायचं आहे. काही ठिकाणी लवंग्या आहेत, पण आपला २३ तारखेला अँटम बॉम्ब फुटणार आहेत, असे सांगून मुख्यमंत्री एकनाथ शिंदे म्हणाले, महायुतीच्या सभा होतील. सगळे लोक अनेक ठिकाणी प्रचार करत आहेत. आज माझ्या लाडक्या बहिणींना शुभेच्छा देतो. आता वर्षाला भाऊबीज नाही दर महिन्याला भाऊबीज मिळणार आहे. माहेरचा आहे मिळणार आहे. ज्याच्या खात्यात गेले नाही, त्याच्या खात्यात येणार हा शब्द द्यायला आलोय, असे आश्वासन त्यांनी दिले

दिल्लीत दोन वाहतूक पोलिसांना कारच्या बोनेटवरून फरफटत नेलं

वृत्तसंस्था नवी दिल्ली
दिल्लीत कार चालकाने दोन वाहतूक पोलिसांना कारच्या बोनेटवरून फरफटत नेल्याचा धक्कादायक प्रकार पुढे आला आहे. शनिवारी रात्री ८ च्या सुमारास ही घटना घडली. यात



दोन्ही पोलीस कर्मचारी जखमी झाले. या घटनेचा व्हिडीओ सध्या सोशल मीडियावर प्रचंड व्हायरल होतो आहे. हा व्हिडीओ पुढे आल्यानंतर अनेकांनी आरपीविरोधात कटोर कारवाई करण्याची मागणी केली आहे.
एका इंग्रजी वृत्तपत्राने दिलेल्या वृत्तानुसार, प्रमोद सिंह आणि शैलेश चौहान अशी या वाहतूक पोलीस कर्मचाऱ्यांची नावे आहेत.

शनिवारी सायंकाळी दोघेही बेर सराय मार्केट येथे कार्यरत होते. त्यावेळी त्यांनी एका कारला हात दाखवत थांबवण्याचा प्रयत्न केला. त्यावेळी कारचालकाने गाडी थांबवली. मात्र, दोघेही कारजवळ जाताच त्याने दोघांना धडक दिली. त्यामुळे दोघेही बोनेटवर पडले. त्यानंतर कार चालकाने जवळपास २० मीटरपर्यंत दोघांना फरफटत नेलं. यात दोघेही जखमी

अनिल अंबानी यांची कोकणात 10000 कोटींची गुंतवणूक

वाटडमध्ये मोठा स्फोटके, शस्त्र निर्मिती प्रकल्प

प्रतिनिधी मुंबई
भारतीय उद्योगपती अनिल अंबानी कोकणात १०००० कोटींची गुंतवणूक करणार आहेत. रिलायन्स डिफेंस लिमिटेड कंपनी कोकणात धीरुभाई अंबानी डिफेंस सिटी उभारणार आहे. या प्रकल्पासाठी रत्नागिरीतील वाटड डारुगोळा आणि लहान शस्त्रे तयार करणारा प्लांट उभारणार आहे. संरक्षण क्षेत्रातील हा सर्वात मोठा नवीन प्रकल्प मानला जात आहे. महाराष्ट्रातील हा सर्वात मोठा प्रकल्प पाकिस्तानसाठीही धडकी भरवणारा आहे.
अनिल अंबानी यांच्या नेतृत्वातील रिलायन्स इन्फ्रास्ट्रक्चरचे महाराष्ट्रातील या मोठा डिफेंस प्रोजेक्टची घोषणा केली आहे.

रिलायन्स डिफेंस लिमिटेड ही रिलायन्स इन्फ्रास्ट्रक्चरसहसिडी कंपनी आहे. रिलायन्स डिफेंस लिमिटेड कंपनी कोकणात धीरुभाई अंबानी डिफेंस सिटी उभारणार आहे. या प्रकल्पासाठी रत्नागिरीतील वाटड डारुगोळा आणि लहान शस्त्रे तयार केली जाणार आहेत. रिलायन्स डिफेंस लिमिटेडला या आधीच सरकारकडून शस्त्रास्त्र निर्मितीचा परवाना मिळाला आहे.

रत्नागिरीत २९५५० कोटींची गुंतवणूक, ३८००० नोकऱ्या
या कंपनीमार्फत दारुगोळा श्रेणीत लहान, मध्यम आणि मोठ्या कॅलिबर आणि टर्मिनली गायडेड म्युनिशन यांची निर्मिती केली जाणार आहे. स्मॉल आर्म्स पोर्टफोलिओमध्ये सिव्हिल आणि मिलिट्री एक्सपोर्ट मार्केटवर फोकस केला जाणार आहे. या डिफेंस प्रोजेक्ट अंतर्गत पुढील १० वर्षांत कंपनी १०,००० कोटी रुपयांची गुंतवणूक करणार आहे. या प्रकल्पासाठी जगातील सहा आघाडीच्या संरक्षण कंपन्यांसह करार केला जाणार आहे. या प्रकल्पातून ३८००० नोकऱ्या उपलब्ध होणार आहेत.

फडणवीसांमुळेच पाकिस्तानचे पाप जगासमोर उघड करू शकलो - अॅड. निकम

प्रतिनिधी मुंबई
विधानसभा निवडणुकीची रणधुमाळी सुरू असताना ज्येष्ठ वकील यांनी उपमुख्यमंत्री देवेंद्र फडणवीस यांच्याबाबत एक विधान केले आहे. देवेंद्र फडणवीस यांच्यामुळेच आपण पाकिस्तानचे पाप जगासमोर सिद्ध करू शकलो, असे ज्येष्ठ कायदेतज्ज्ञ उज्वल निकम म्हणालेत. ऐन विधानसभा

निवडणुकीच्या रणधुमाळी उज्वल निकम यांनी फडणवीसांबाबत केलेल्या विधानाची चर्चा होत आहे.
विधानसभा निवडणुकीच्या पार्श्वभूमीवर भावप नेते विनय सहस्रबुद्धे यांनी 'नक्की काय चाललंय?' या मुलाखतीत घेतला आहे. यामध्ये ज्येष्ठ विधिज्ञ उज्वल निकम यांचीही मुलाखत घेण्यात आली. या मुलाखतीवेळी



राज ठाकरेची पहिली जाहीर सभा मुख्यमंत्र्यांच्या बालेकिल्ल्यात

प्रतिनिधी मुंबई
महाराष्ट्रात विधानसभा निवडणुकीच्या रणधुमाळीला सुरुवात झाली आहे. 4 नोव्हेंबर रोजी उमेदवारी अर्ज मागे घेण्याचा दिवस असून निवडणूक रिंगणात कोणकोणते उमेदवार असणार याचे चित्र स्पष्ट होणार आहे. मनसे अध्यक्ष राज ठाकरे मुख्यमंत्री एकनाथ शिंदे यांच्या ठाणे जिल्ह्यातून प्रचाराचा नारळ फोडणार आहेत. ते डॉंबिवलीत डॉंबिवली पहिली सभा घेणार आहेत.

राज ठाकरे यांनी यंदाच्या विधानसभा निवडणुकीत कोणालाही पाठिंबा न देता स्वबळावर लढण्याचा निर्णय घेतला आहे.
महाराष्ट्र नवनिर्माण सेनेचे अध्यक्ष राज ठाकरे यांची राज्यातील पहिली जाहीर सभा सोमवार 4 नोव्हेंबर रोजी डॉंबिवलीत घेणार आहेत. ही जाहीर सभा कल्याण पश्चिमचे उमेदवार उल्हास भोईर, उल्हासनगरचे उमेदवार भगवान भालेराव, मुरबाडच्या उमेदवार संगीता चेंदवनकर यांच्यासाठी

असणार आहे. श्री महावैष्णव मारुती मंदिर, पी & टी कॉलनी चौक, डॉंबिवली (पूर्व) येथे सायंकाळी चार वाजता ही सभा होणार आहे.
मनसेचे अध्यक्ष राज ठाकरे आपली दुसरी जाहीर सभा मनसे नेते अविनाश जाधव यांच्यासाठी ठाण्यात घेतील. संदीप पाचो, कळवा मुंजा उमेदवार सुशांत सुर्यराव आणि मिराभाईर उमेदवार संदीप राणे यांच्यासाठी असून सायंकाळी सहा वाजता ब्रम्हंड संकेत, आझादनगर येथे होणार आहे.

कॉंग्रेसच्या वॉर रूममधून फोनफोनी आठ बड्या नेत्यांनी केले 'बंडोबाणा थंडोबा'

उज्वल निकम यांनी 26/11 हल्ला आणि कसाबच्या फाशीविषयी बोलताना देवेंद्र फडणवीस यांच्या कामगिरीवर भाष्य करत मोदी, शाह यांच्या कामाचे कौतुक केले.
नोकरशाही गोंधळलेली असताना देवेंद्र फडणवीसांच्या निर्णायकतेमुळे आपण काही गोष्टी सिद्ध करू शकलो, असे निकम म्हणाले. पुढे म्हणाले, मुख्यमंत्री असताना फडणवीस यांनी

डेव्हिड हेडलीला साक्षीदार करून त्याची जबाबी घेण्यास तत्काळ मान्यता दिली. त्यामुळे कसाबला फाशी होऊन 26/11 च्या हल्ल्यामार्गे पाकिस्तानचे षडयंत्र असल्याची जी बाब आपण जगाच्या वेशीवर टांगू शकलो नव्हतो. ती त्यांच्या काळात न्यायालयात व्यवस्थित सिद्ध करून पाकिस्तानचे पाप आपण जगासमोर निविवादपणे उघड करू शकलो, असे निकम यावेळी म्हणाले.

कॉंग्रेस नेते बाळासाहेब थोरात, अशोक गेहलोत, भूपेश बघेल, नसीम खान, खासदार डॉ. नासीर हुसेन, टी. एच. सिध्देखे यांनी बंडखोरांशी संवाद साधत त्यांची समजूत काढली.
काँग्रेस आणि ठाकरे सेनेत जागावाटपावेळी बराच वाद उफाळून आला. विशेषतः विदर्भातील काही जागांवर बरीच तणातणी झाली. काही जागा ठाकरेसेनेनं हद्द्यानं मागून घेतल्या. त्यामुळे तिथे स्थानिक पातळीवर काँग्रेसमध्ये अस्वस्थता निर्माण झाली. मुंबईतील काही जागांवरही बंडखोरी झाली. भायखळा, मुलुंड या जागा ठाकरेसेनेला सुटल्या. या जागांसाठी काँग्रेस आग्रही होती. सांगलीतील बंडखोरी झाली. यातील बहुतांश बंडखोरांना शांत करण्यात काँग्रेसच्या बड्या नेत्यांना यश आल्याचे समजते. महाविकास आघाडीत काँग्रेस सर्वाधिक १०२ जागा लढवत आहे. तर ठाकरेसेना १६६, शरद पवारांचा पक्ष ८६ जागांवर लढत आहेत. समाजवादी पक्ष आणि शेतकरी कामगार पक्ष यांना प्रत्येकी २ जागा सोडण्यात आल्या आहेत.



जरागेंचं ठरलंय... विधानसभेला 7 ठिकाणी देणार उमेदवार, सहा जणांना पाडणार

प्रतिनिधी जालना
विधानसभा निवडणुकीसाठी मराठा आरक्षणासाठी लढा देणारे मनोज जरागे यांनी मोठी घोषणा केली आहे. मनोज जरागे यांनी काही मतदारसंघांमध्ये निवडणूक लढवण्याचे ठरवले आहे. त्यांनी काही मतदारसंघांच्या नावांच्या घोषणा देखील केली आहे. मनोज जरागे ७ मतदारसंघांमध्ये उमेदवार उभे करणार असून ६ मतदारसंघांमध्ये उमेदवार पाडण्याची मोहीम राबवणार आहे. तर २ मतदारसंघांमध्ये पाठिंबा

देण्याचे जरागे यांनी ठरवले आहे. मनोज जरागे दसऱ्यादिवशी मेळाव्यात आपली राजकीय भूमिका सांगितली होती. जिथे आपली ताकद आहे तसेच ज्या भागात अन्य पक्षांचे, गटांचे समर्थन मिळणे शक्य आहे तेथे निवडणूक लढवणार असल्याचे त्यांनी सांगितले होते. तसेच एस्सी, एस्टी या आरक्षित जागांवर उमेदवार उभे करणार असून ज्या जागांवर आपली ताकद नाही, त्या ठिकाणी मराठा आरक्षणाला विरोध करणाऱ्यांना पाडावचे, असा त्रिसूत्री कार्यक्रम मनोज जरागे यांनी सांगितला होता.



खालील मतदारसंघात निवडणूक लढवणार
बीड जिल्ह्यातील केज आणि बीड शहर, जालना जिल्ह्यातील परतूर, छत्रपती संभाजीनगर जिल्ह्यातील फुलंब्री, हिंगोली जिल्ह्यातील हिंगोली शहर परभणी जिल्ह्यातील पाथरी, नांदेड जिल्ह्यातील हदगाव,
या मतदारसंघात पाडण्याची मोहीम राबवणार
जालना जिल्ह्यातील भोकरदन, छत्रपती संभाजीनगर जिल्ह्यातील गंगापूर, हिंगोली जिल्ह्यातील कळमनुरी, परभणी जिल्ह्यातील गंगापूर आणि जितूर, लातूर जिल्ह्यातील औसा या मतदार संघात मराठा विरोधी उमेदवारांना पाडण्याचे जरागे यांनी ठरवले आहे.
या मतदारसंघात देणार पाठिंबा
जालना जिल्ह्यातील बदनापूर राखीव मतदारसंघ आणि छत्रपती संभाजीनगर शहर पश्चिम या दोन मतदारसंघात पाठिंबा देण्याचे मनोज जरागे यांनी ठरवले आहे.

मुंबई : दिवाळीच्या निमित्ताने शिवसेनेकानी मातोश्रीवर ठाकरे शिवसेना पक्षप्रमुख उद्धव बाळासाहेब ठाकरे यांचा आशीर्वाद घेतला. यावेळी डॉ.बिबली उपजिल्हा प्रमुख तात्या माने, शिवआरोग्य सेना मुंबई जिल्हा सहमन्वयक, डॉ.बिबली विधानसभा संपर्क प्रमुख प्रकाश वाणी, धाराशिव जिल्हा संपर्कप्रमुख सुनिल काटमोरे, चंद्रकांत हळदनकर,सागर सोनावणे आदी उपस्थित होते



महायुतीविरोधात उभे केलेले उमेदवार मनसेने मार्गे घ्यावे; अन्यथा अर्ज मार्गे घेणार नाही!

प्रतिनिधी

मुंबई

माहीम विधानसभा मतदारसंघात निर्माण झालेला तिडा अजूनही सुटण्याच्या मार्गावर नसल्याचे दिसते. महाराष्ट्र नवनिर्माण सेनेकडून अमित ठाकरे यांना उमेदवारी जाहीर करण्यात आली असल्याने शिंदे गटाचे विद्यमान आमदार सदा सरवणकर यांच्यावर उमेदवारी अर्ज मागे घेण्यासाठी दबाव निर्माण केला जात असल्याचे बोलले जात आहे. याच मतदारसंघातून ठाकरे गटाने महेश सावंत यांना उमेदवारी दिली आहे. मनसेकडून राज ठाकरे यांचे सुपुत्र अमित ठाकरे यांना उमेदवारी देण्यात आली असल्याने महायुतीकडून सदा सरवणकर यांना

सदा सरवणकरांनी घातली अट



उमेदवारी अर्ज मागे घेण्यासाठी दबाव निर्माण केला जात आहे. तसेच मुख्यमंत्री एकनाथ शिंदे आणि उपमुख्यमंत्री देवेंद्र फडणवीस यांनी देखील त्यांच्यासोबत चर्चा केली आहे. मात्र असे असूनही सदा सरवणकर हे उमेदवारी अर्ज

मागे घेण्यास तयार नाही आहेत. राज ठाकरे यांनी आधी चर्चा करायला हवी होती, नंतर वेगळा निर्णय घेता आला असता असे मत देखील मुख्यमंत्री शिंदे यांनी व्यक्त केले होते.

सदा सरवणकर उमेदवारी अर्ज मागे घेण्यास तयार देखील होतील, असे त्यांनी स्वतः माध्यमांशी बोलताना सांगितले आहे. मात्र आता त्यांनी एक अट घातली आहे. सदा सरवणकर म्हणाले, एकनाथ शिंदे पुन्हा मुख्यमंत्री व्हावेत, अशी सर्वसामान्य जनतेची इच्छा आहे. मनसेने महायुतीच्या विरोधात सगळ्याच ठिकाणी आपले उमेदवार उभे केले आहेत. त्यामुळे

महायुतीविरोधात उभे केलेले मनसेने उमेदवार मार्गे घ्यावेत. त्यानंतर मी पक्षासाठी उमेदवारी अर्ज मागे घेण्यास तयार आहे. मी पक्षासाठी त्याग करण्यास तयार आहे, असे त्यांनी स्पष्ट केले आहे. अमित ठाकरे यांना उमेदवारी जाहीर झाल्यानंतर राज ठाकरे म्हणाले, आमच्या पक्षाच्या नेत्यांची बैठक झाली. अमित म्हणाला, पक्षाने सांगितले तर प्रत्येकाने लढावे, मी सुद्धा लढेल. मी अमितला म्हणालो तू सिरियस आहेस, तो म्हणाला पक्षाने सांगितले तर प्रत्येकाने लढावे. मी बाळासाहेबांच्या विचाराने वाढलो. अमितने नवले आहे, आज उभा केले नाही, तर उद्या निवडणुकीत उभा करावेच लागेल, असे राज ठाकरेनी सांगितले.

आम्ही अमित ठाकरेना निवडून आणणार: भाजपने स्पष्ट केली भूमिका



अमित ठाकरेचा प्रचार करणार. अमित ठाकरेना

आम्ही निवडून आणणार, असे प्रसाद लाड यांनी स्पष्ट केले आहे. त्यामुळे सरवणकर यांना माघार घ्यावीच लागणार असे दिसत आहे.

प्रसाद लाड पुढे म्हणाले, सदा सरवणकर उमेदवारी अर्ज माघार घेतील, असे आम्हाला वाटते. मुख्यमंत्री एकनाथ शिंदे यांना समजावतील. पण आम्ही मनसेला मदत करू. मनसेने आम्हाला मदत केली आहे, त्यामुळे उद्या आम्ही चार वाजेपर्यंत वाट बघू. अशी भूमिका प्रसाद लाड यांनी मांडली आहे.

नवाब मलिक यांच्या जावयाचे निधन

मुंबई: राष्ट्रवादी काँग्रेसचे आमदार आणि माजी मंत्री नवाब मलिक यांचे जावई, मुलगी निलोफर खानचे पती समीर खान यांचा सप्टेंबर महिन्यात कुल्यात एका रुग्णालयाबाहेर भीषण अपघात झाला होता. समीर खान यांच्याच थार गाडीच्या चालकाने थार गाडी समीर खान यांच्या अंगावर चढवली होती. एक्सलेटरवर चुकून पाय पडल्याने गाडीवरील नियंत्रण सुटल्याचे चालकाने सांगितले होते. या अपघातामध्ये त्यांच्या डोक्याला गंभीर दुखापत झाली होती. तेव्हापासून त्यांच्यावर उपचार सुरू होते. या अपघातात निलोफर खान यांच्याही हाताला दुखापत झाली होती. अखेर आज समीर खान यांचे निधन झाल्याची माहिती नवाब मलिक यांनी त्यांच्या एक्स अकाउंटवर पोस्ट टाकत दिली आहे.

कुडाळकरांच्या निवडणूक कार्यालयाचे उद्घाटन माझ्या हस्ते, हे भावी मंत्र्याचे कार्यालय होईल - शेलार

प्रतिनिधी

मुंबई

मी मंगेश कुडाळकर ला सभागृहात जनतेच्या प्रश्नासाठी भांडवना पाहिले आहे. शासनाकडे म्हाडा इमारतीच्या पुनर्वसनाचा मुद्दा सतत मांडल्याने हौसिंग धोरण निर्माण झाले यात त्याला यश आले. आज माझ्या हस्ते मंगेश कुडाळकर च्या मध्यवर्ती निवडणूक कार्यालयाचे उद्घाटन झाले हे भावी मंत्र्याचे कार्यालय असेल असे प्रतिपादन भाजपा मुंबई अध्यक्ष आशिष शेलार यांनी कुर्लातील कार्यक्रमाला केले.

कुर्ला विधानसभा क्षेत्रातील शिवसेना महायुतीचे उमेदवार मंगेश कुडाळकर यांच्या मध्यवर्ती निवडणूक कार्यालयाचे उद्घाटन



आमदार आशिष शेलार यांच्या हस्ते झाले याप्रसंगी शेलार उपस्थिताना संबोधित करत होते. शेलार पुढे म्हणाले की मंगेश हा कर्मठ आणि ध्येयवादी आमदार असून मंगेश बाळासाहेबांचा सच्चा व कट्टर सैनिक आहे. मुख्यमंत्री एकनाथ शिंदे यांनी हिंदूत्व, आणि राष्ट्रीयत्वसाठी, देश आणि बाळासाहेबांचे विचार जोपसण्यासाठी बंड केलं त्यात मंगेश सामील झाला. यावेळी मंगेश

बेस्ट कामगारांच्या सामूहिक रजा आंदोलनाला अल्प प्रतिसाद

प्रतिनिधी

मुंबई

बेस्ट उपक्रमातील २५ हजार कामगार कर्मचारी व अधिकाऱ्यांना यावेळी दिवाळी पूर्वी सानुग्रह अनुदान न मिळाल्यामुळे कामगारांनी काल भाऊबीजेच्या दिवशी सामूहिक रजा आंदोलनपुकारून आपला रोष व्यक्त केला. कोविड भत्ता नाही, दिवाळी बोनस नाही. थकबाकी नाही, पगार १५ तारखेला, वेतन करार नाही असे म्हणत हे ३ व ४ नोव्हेंबर रोजी हे आंदोलन करण्याचा इशारा कामगारांनी समाज माध्यमातून केला होता. मात्र या आंदोलनाला फारसा प्रतिसाद मिळाला नसल्याचे प्रशासनाने दिलेल्या अहवालावरून स्पष्ट होत आहे.

काल भाऊबीज होती. या सामूहिक आंदोलनाच्या घोषणेनंतर आपल्या मागण्या मान्य होतील व आपल्या हाती सानुग्रह अनुदानाची



आमची संघटना सहभागी नव्हती
बेस्टच्या पाच संघटनांनी मिळून राजकीय पक्षाने प्रेरित होऊन हा संप पुकारला होता, मात्र आमची संघटना या बंदात सामील झाली नव्हती. आम्ही संघटनेच्यावतीने कामगारांना काम सुरू ठेवण्यास सांगितले होते. बंद पावडण्यात नाही ४५ लाख प्रवासी दररोज बेस्टने प्रवास करतात. यामुळे आम्ही बंदात सामील झालो नव्हतो. काही ठिकाणी डेपोमध्ये कर्मचारी कामावर हजर नव्हते, मात्र तेथे येऊन दुसऱ्या कर्मचाऱ्यांनी बस सुरू केली. आमच्यावतीने सरकारशी बोलणी सुरू असल्याने बोनसबाबत काहीतरी तोडगा निघेल, असे आम्ही कर्मचाऱ्यांना सांगितले होते. यामुळे आमच्या संघटनेचे कर्मचारी संपात सहभागी झाले नव्हते.
- सुहास सामंत, अध्यक्ष, बेस्ट कामगार सेना.

रक्कम मिळेल असा कामगारांचा समज होता. पण आचारसंहितेमुळे सानुग्रह अनुदान देता येत नसल्याचे रसद पुरविणारे पालिका आयुक्त भूषण गगरणी यांनी यापूर्वीच स्पष्ट केले होते. त्यामुळे या आंदोलनाकडे कुणाचे लक्ष गेले नाही. बेस्ट उपक्रमाने दिलेल्या माहितीवरून काल भाडेत्वावरील १४४९ बसेस पैकी १३३६ बसेस बाहेर पडल्या. ४२७ पैकी ३७९ बस वाहक कामावर उपस्थित होते तर १४४९ चालकांपैकी १३३६ चालक कामावर हजर होते. म्हणजे ९२.२० टक्के उपस्थिती होती. तसेच बेस्टच्या स्वामालकीच्या २१५८ बसेस पैकी २०१६ बसेस बाहेर पडल्या. २५११ बस वाहकांपैकी २५५५ चालक कामावर उपस्थित होते. मात्र म्हणजे ८८.२६ टक्के कामकाज सुरू असल्याचे सांगण्यात आले. आजही हे आंदोलन पुढे सुरू राहणार असल्याचे समजते.

बळीराजाचा अवमान करणाऱ्या चित्रावर बंदी घालण्याची मागणी

हिरण्यकश्यपू हिरण्याक्ष, कपिल या तत्ववेत्त्यांचा वारसा लाभलेला विरोचन पुत्र, प्रल्हादाचा नातू म्हणजे बळीराजा! अनेक पुराणकथांमधील संदर्भ पाहिल्यास बळीराजाचा वारसा स्पष्ट तर होतोच पण त्याचबरोबर बळीराजाचा वैदियमान इतिहासपट आपल्यासमोर येतो. बळीराजा हा अत्यंत उदार, पराक्रमी, युद्धातून माघार न घेणारा सत्यवक्ता असल्याचे उल्लेख विविध प्राचीन साधनातून आलेले आहेत. बळीराजाचे विविध पुराणकथांमध्ये आलेले वर्णन, नोंदी तर आहेतच पण बळीराजाविषयी आपल्याला वस्तुनिष्ठ संदर्भ, मौखिक, लोककल्याणकारी आणि दानशूर राजा होता. त्याला वामनाचे कपटी फसवून त्याचे राज्य हिरावून घेतले. मात्र, शतकांनुशतके बहुजन समाज बळीचं राज्य पुन्हा यावे, अशी आस लावून बसला आहे. बहुजन मायभंगिनी तर प्रत्येक दिवाळीला भावाला ओवाळताना, 'इडा पीडा टळो आणि बळीचं राज्य येवो' असे म्हणत आल्या आहेत. महाराष्ट्रात शेतकऱ्याला बळीराजा म्हटले जाते. त्यामुळे या न्यायी आणि प्रजाप्रिय राजाचा अपमान हा इथल्या बहुजन समाजाचा अपमान आहे.

आ. प्रविण दरेकरांच्या उपस्थितीत आज शिराळा येथे मेळावा


मुंबई: भाजपा गटनेते आमदार प्रविण दरेकर यांच्या प्रमुख उपस्थितीत उद्या सोमवार, ४ नोव्हेंबर २०२४ रोजी शिराळा येथे महाडिक युवा शक्ती संघटनेचा भव्य मेळावा आयोजित करण्यात आला आहे. शिराळा विधानसभा क्षेत्राचे भाजपा निवडणूक प्रमुख सभ्य महाडिक यांनी या भव्य मेळाव्याचे आयोजन केले आहे. शिराळा विधानसभा क्षेत्रात भाजपा महायुतीचे उमेदवार सत्यजित देशमुख निवडणूक लढवत आहेत. त्यांच्या प्रचारात 'विजयाचा निर्धार' कण्यासाठी उद्या सोमवारी सकाळी १० वाजता सोमवार पेठ, मेन चौक ३२ शिराळा येथे हा भव्य मेळावा आ. प्रविण दरेकरांच्या उपस्थितीत पार पडणार आहे. या मेळाव्याला भाजपा महायुतीच्या पदाधिकाऱ्या व कार्यकर्त्यांनी मोठ्या संख्येने उपस्थित राहावे, असे आवाहन करण्यात आले आहे.

Format C-1 (For Candidate to Publish in News Paper, TV)				
Declaration about criminal cases				
(As per the judgement dated 25th September, 2018, Hon'ble Supreme Court in WP (Civil) No. 536 of 2011 (Public Interest Foundation & ors. Vs. Union of India & Anr.)				
Name and Address of candidate: Mr. Rajan Balkrishna Naik, C-1 Chandresh Gaurav, S.T. Stand Road, Near Vasai Janata Bank, Nallasopara West, Taluka Vasai, District Palghar.				
Name of Political Party: Bhartiya Janata Party				
Name of Election Maharashtra legislative Assembly 2024				
Name of Constituency: Nallasopara -132				
I Mr. Rajan Balkrishna Naik , a candidate for the above mentioned election, declare for public information the following details about my criminal antecedents:				
Sr. No	Name of Court	Case No. Dated	Status of Case	Sections of Acts concerned and brief descriptions of offences
1	12-3rd JMFC Vasai	SCC 7116/2024 Date: 08/05/2022	Pending	Bombay Police Act 1951 Sec. 37(1)(3), 135, Despite the prohibition order issued by the Honorable Police Commissioner on 25/04/2022, the accused, along with BJP organizers and officials, gathered at Sainath Naka at 11:30 AM and conducted a rally without permission, thus violating the prohibition order
2	12-3rd JMFC Vasai	SCC 2145/2023 Date: 22/04/2022	Pending	Bombay Police Act 1951 Sec. 135 The accused, BJP Mandal President of Virar City, along with others, protested against the water supply issues in the Vasai-Virar City area, where water is supplied every 5-6 days and in limited quantities. They raised slogans against the Vasai-Virar City Municipal Corporation and violated the prohibition order against gatherings.
3.	12-3rd JMFC Vasai	SCC 2864/2022 Date: 08/05/2022	Pending	Bombay Police Act 1951 Sec. 135 Despite the prohibition order issued by the Honorable Police Commissioner on 14/07/2022, the accused, along with 100 to 125 BJP organizers, officials, and workers, marched in protest, demanding increased vaccination in the Vasai-Virar City Municipal Corporation area. They violated the prohibition order through their demonstration.
4	3-4th JMFC Vasai	SCC 2710/2021 Date: 22.08.2021	Pending	IPC Sec 269, 270, Bombay Police Act 1951 Sec.37(1),(3) The accused violated COVID-19 regulations by not adhering to any form of social distancing, knowing the risk of spreading a dangerous disease that poses a threat to life. Despite this knowledge, they gathered 40 to 50 people under the pretext of a public blessing event, thus committing a crime.
5	4-2nd JMFC Vasai	SCC 88/2022 Date: 30/12/2021	Pending	IPC Sec 269, 270, 271 Bombay Police Act 1951 Sec. 33(1)(n), 37(1)(3), 135 the accused, along with BJP workers, violated COVID-19 regulations by not adhering to any form of social distancing during the public blessing tour led by Honorable Central Minister Mr. Narayan Rane at Agarwal circle and other places. Despite knowing the risk of spreading a dangerous disease that poses a threat to life
6	5th JMFC Vasai	SCC 1481/2022 Date: 22/08/2021	Pending	IPC Sec 269, 270 The accused, along with BJP workers, violated COVID-19 regulations by not adhering to any form of social distancing during the public blessing tour led by Honorable Central Minister Mr. Narayan Rane at Umbergothan Naka, Bolinj Naka, Opposit Old Viva College. Despite knowing the risk of spreading a dangerous disease that poses a threat to life
7	NA	CR NO 875/2021 Waliv Police Station	Pending	IPC Sec 269, 270 The accused, along with BJP workers, violated COVID-19 regulations by not adhering to any form of social distancing during the public blessing tour led by Honorable Central Minister Mr. Narayan Rane at Chinchoti Naka. Despite knowing the risk of spreading a dangerous disease that poses a threat to life
8	2-2nd JMFC Vasai	SCC 2724/2022 Date: 26/06/2021	Pending	IPC Sec. 341, 269 270, Epidemic Diseases Act 1897 Art. 2, 3, 4, Disaster Management Act 2005 Sec 51(B), Bombay Police Act 1951 Sec. 37(1) (3), 135 On 26/06/2021, at Panchvati Naka, Vasai West, the accused gathered a crowd without obtaining any permission from the authorities and in violation of the prohibition orders. They ignored the notice issued under Section 149 of the Criminal Procedure Code and the prohibition order from the Deputy Commissioner of Police Headquarters. By gathering at Panchvati Naka and obstructing public transportation on the road, they acted in a manner that risked spreading a dangerous disease, posing a threat to public health
9	12-3rd JMFC Vasai	C Summary Case NO 533/2022 Date: 28/09/2020	Pending	IPC Sec. 188, 269, 271, Bombay Police Act 1951 Sec. 37(1)(3), Coronavirus Disease Act 2020 Sec. 11 The accused violated the prohibition order issued by the Honorable District Magistrate of Palghar on 13/09/2020, as well as the prohibition order under the Maharashtra Police Act and the lockdown order issued by the Government of Maharashtra on 13/03/2020. They breached these orders by starting the Vasai-Virar City Municipal Corporation's transportation service during the lockdown period, violated social distancing norms, made public announcements using a microphone, delivered speeches and displayed images and placards in a manner that endangered public safety. They also violated the prohibition order by gathering people and staging a protest.
10	NA	CR NO 290/2020 Manikpur Police Station Date: 04/09/2020	Pending	IPC Sec 188, 269, 271, Epidemic Diseases Act 1897 Art. 2, 3, 4, Disaster Management Act 2005 Sec 51(B), Despite being denied permission to hold a march regarding the increased electricity bills, the accused gathered a crowd at the Maharashtra State Electricity Distribution Office in Vasai East on 04/09/2020, in violation of the prohibition orders. They organized a march with 70 to 80 workers, thus defying the prohibition order of the Honorable District Magistrate of Palghar.
Details about cases of Conviction for criminal Offences				
Sr. No	Name of Court and date of Order	Description of Offence & Punishment impose	Maximum Punishment Imposed	
1	2nd JMFC Vasai Date: 24.11.2021	IPC Sec. 341, 269 270, Disaster Management Act 2005 Sec 51(B), Penalty Of Rs 1,000/- and 1 Day Simple Imprisonment till Rising of Court	Penalty Of Rs 1,000/- and 1 Day Simple Imprisonment till Rising of Court	

कोल्हा येऊ देऊ नका...

देशातील सर्वात मोठा सण निर्विघ्न पार पडत असला तरी येणाऱ्या निवडणुकांमध्ये राज्याचे टेन्शन वाढले आहे. याला कारण ही असेच आहे. काही अज्ञातांनी ठिकाणी बॉम्बस्फोट घडवून आणण्याचा धमक्या दिला आहेत. या धमक्या खोऱ्या बोगस असल्याचे तपास यंत्रणांनी समोर आणलेले असले तरी सुरक्षा यंत्रणेला गाफील राहता येणार नाही. कारण आज देशात ज्या पद्धतीने धार्मिक तेढ निर्माण केली जात आहे तिथे देशाच्या एकात्मतेसाठी नक्कीच योग्य नाही. त्यामुळेच धर्मांध माथेफिरुंपासून सुरक्षा यंत्रणा काफील राहता कामा नये. डोळ्यात तेल घालून सुरक्षा यंत्रणेला सज्ज राहावे लागणार आहे. त्यासोबतच ही जबाबदारी केवळ सुरक्षा यंत्रणेचीच नाही तर सामान्य नागरिकांची देखील आहे. त्यांनाही जास्त दक्ष राहून अशा घटनांवर आपल्या परिसरात आढळून येणाऱ्या संशयातांवर लक्ष ठेवावे लागणार आहे. कारण या देशांमध्ये अस्थिरता निर्माण करणे यासाठी नेहमीच एक छुपी यंत्रणा कार्यरत आहे. तिचे मनसुबे आपल्याला हाणून पाडावे लागतील. गेला काही दिवसात देशातील विमानांबाबतही धमक्यांचा एक वेगळाच ट्रेंड सुरू आहे. गुरुवारीही इंडिगो, एअर इंडिया, विस्तारा आणि आकासा या कंपन्यांच्या विमानांच्या संदर्भात धमक्या देण्यात आल्या. ८५ विमानांमध्ये बॉम्ब ठेवले असल्याची माहिती होती. प्रत्येक कंपनीच्या साधारण २० उड्डाणांना याचा फटका बसला. गेल्या आठवडाभरापासून हाच विकृत प्रकार सुरू आहे. सर्व धमक्या केवळ अफवा ठरल्या आहेत. त्याचा आपण आनंद मानायचा का? कोणताही घातपात झाला नाही ही हायसे वाटणारी बाब जरूर असली, तरी या धमक्यांमुळे एक बहुस्तरीय समस्या निर्माण होण्याचाही धोका आहे. विमानांपुरते मर्यादित न राहता त्याचे लोण अन्वत्रही पसरू शकते. विमानसेवा दररोज विस्कळीत होते आहे. त्यावर अद्याप ठोस उपाय हाती लागलेला नाही. फोनवर धमकी अथवा धमकीचा मेल आल्यावर काही काळ विमानतळांवर गोंधळ उडतो. सुरक्षा संस्थांची धावपळ होते, तेवढा काळ प्रवाशांचा जीव टांगणीला लागतो. आपले प्राण धोक्यात आले असल्याची भीती किंवा धोक्यातून सुटका झाली यावर प्रवासी हेलकावे घेत राहतात. पण असल्या थिल्लर प्रकारांमुळे अनेकांचे वेळापत्रक कोलमडते. कोणी काही कमिटमेंट केल्या असतात, कोणाची तातडीची बैठक असते, कोणाला कुठेचरी वेळ गाठायची असते, कोणी विद्यार्थी, उद्योजक, कोणी महिला अन् तिच्यासोबत एखादे लहान मूल असते या सगळ्यांची तारांबळ उडते. त्यांचा जीव टांगणीला लागतो आणि त्यांनी ठरवल्याप्रमाणे त्यांना काहीच करता येत नाही. धमक्या देणाऱ्यांना हेच अपेक्षित आहे का? विमानतळांवर सावधगिरी बाळगली जाते आहे. गुन्हेगारांना शिक्षा दिली जाईल असेही बोलले गेले. तरीही समस्यावर उपाय मात्र सापडलेला नाही. कॉल आणि मेल फसवे निघाले ही गोष्ट खरी आहे. मात्र त्यामुळे पुन्हा येणाऱ्या असल्या कॉलकडे दुर्लक्ष करता येत नाही. तो आला की सगळ्या यंत्रणेला सतर्क व्हावेच लागते आणि कामालाही लागावे लागते. आजच्या डिजिटल युगात चोरटे, भुरटे अथवा असले धमक्यांचे उद्योग करणारी मंडळी स्मार्ट झाली आहेत हे नाकारून चालणार नाही. त्यांना मात देण्यासाठी पोलीस आणि अन्य सुरक्षा यंत्रणाही स्मार्ट झाल्या आहेत हेही तेवढेच सत्य आहे. मात्र एखाद्या धमकीचा उगम कुठून झाला आहे याचा छडा लावण्यापर्यंत बराच वेळ जातो. तोपर्यंत सुरक्षा संस्था एका अनिश्चित असतात आणि प्रवासी हवालदील असतात. धमक्यांच्या काही प्रकरणात आरोपींना पकडण्यात यश आले आहे. काहींना त्याची शिक्षा होते आहे. मात्र ठळक कारवाई काय करणार, तर संबंधितांचे नाव 'नो फ्लाय'च्या यादीत टाकले जाण्याचे सूतोवाच करण्यात आले आहे. एवढी कारवाई पुरेशी आहे का? त्यामुळे विमान कंपन्या आणि प्रवाशांचे जे नुकसान झाले आहे ते भरून निघेल का? शिवाय असल्या प्रकारांमुळे जी भीती निर्माण झाली आहे किंवा होऊ पाहत आहे त्याचे काय? आयटी मंत्रालयाने सोशल मीडिया प्लॅटफॉर्म एक्स, मेटा आणि एअरलाइन्स कंपन्यांसोबत या धमक्यांबाबत एक व्हर्चुअल बैठक घेतली. अशा धोकादायक अफवांचा प्रसार रोखण्यासाठी तुम्ही काय केले अशी विचारणा त्यांना केली होती व तुम्हीच असल्या गुन्हांना प्रोत्साहन देत असल्याचा ठपकाही त्यांच्यावर सरकारने ठेवला. मंत्रालयाची ही भूमिका अयोग्य आहे असे म्हणता येणार नाही. त्याचे कारण ज्या माध्यमाने जग जवळ आणण्यासाठी एखादा प्लॅटफॉर्म तयार केला असेल, तर त्याचा वापर कोणी विकृतांचा समूहही करू शकतो याचीही त्यांना कल्पना असणार व त्यानुरूप त्यांनी काय काळजी घेऊन ठेवली आहे किंवा घेण्याची गरज आहे याची सर्वस्वी जबाबदारी त्यांच्यावरही येते. निव्वळ दहा-बारा दिवसांत जर तिनशेच्या आसपास बॉम्बच्या धमक्या आल्या असतील आणि त्यात विमान सेवा अर्थकारणालाच खिळ घालण्याचा हा डाव आहे, असे अनेक प्रश्न आहेत. रोज होणाऱ्या या प्रकारांमुळे आणि त्याच्या संदर्भात येणाऱ्या बातम्यांमुळे सगळ्यांत सुरक्षित मानल्या जाणाऱ्या विमान प्रवासाबाबत एक अनिश्चित स्वरूपाचा मानसिक प्रभावही पडू शकतो. या प्रकारचा एकदा सोक्षमोक्ष होणे आवश्यक आहे. पूर्वीचे लोक एका खोडकर मुलाची गोष्ट सांगायचे. 'लांडगा आला रे आला' अशी हाकाटी तो देत विनाकारण भीती निर्माण करायचा. कालांतराने ही खोड लक्षात आल्यावर त्याच्या हाकाटीकडे दुर्लक्ष करण्याकडेच कल राहू लागला व अखेर खरेच लांडगा आल्यावर व्हायचे ते नुकसान झाले. तसेही या धमक्यांच्या बाबतीत होणार नाही याची दक्षता घ्यावी लागणार आहे. सुरक्षा संस्था अथवा गुप्त माहिती विभाग चालवणारी माणसेच असतात. त्यांना अनुभवाने काही गोष्टींचे ज्ञान असते मात्र अफवेचा उगम होतो कुठून हे शोधून काढण्यासाठी त्यांना विशेष इंड्रिय दिलेले नसते. त्याचा माग त्यांना समाजात वावरणाऱ्या चौकस लोकांच्या निरीक्षणानुसार आणि त्यांनी पुरवलेल्या माहितीतूनच काढता येतो. त्यामुळे या संस्थांच्या मदतीसाठी सगळ्यांनीच चौकस राहण्याचीही आवश्यकता आहे. आपण चौकस राहू तर देश, राज्य आणि आपला परिसर स्वच्छ ठेवू. यासाठी कोणाच्याही धर्मांधात, भडकाऊ आणि चितावणीखोर वक्तव्यांना बळी न पडता अशा वक्तव्यात मागील खरा हे ते लक्षात घेणे आवश्यक आहे. हा देश हे राज्य सुरक्षित ठेवण्याची जबाबदारी सर्वांत आधी प्रत्येक नागरिकांच्या खांद्यांवर आहे. या देशात जर सरकार निवडण्याचा अधिकार नागरिकांना आहे मग सुरक्षेचे जबाबदारी कशी काय झटकता येऊ शकते. त्याकरिता प्रत्येकाने दक्ष राहणे आणि आपल्या सुरक्षा यंत्रणेच समन्वय साधणे आवश्यक आहे. आपल्या सुरक्षा यंत्रणेला देखील प्रत्येक बाबी गांभीर्याने घ्याव्या लागतील. अन्यथा वर म्हटल्याप्रमाणे लांडगा आला रे आला अशी गत होता कामा नये. हा देश हे राज्य आणि या देशातला प्रत्येक नागरिक सुरक्षित ठेवणे ही सुरक्षा यंत्रणेची जबाबदारी आहे. ती जबाबदारी लोकांनी त्यांच्या खांद्यांवर दिली आहे. त्यामुळे त्यांना त्यामध्ये कसूर करता येणार नाही. दिवाळीचा उत्सव निर्विघ्न संपलेला असला तरी लवकरच मतदानाचा दिवस येणार आहे. राज्यात निवडणुकीचे वातावरण सुरू झाले आहे. निवडणुकीच्या सभा, रॅली, रोड शो सुरू होणार आहेत. कार्यकर्त्यांच्या गर्दीने गर्दी, बोळा भरू लागणार आहेत. आरोप प्रत्यारोपांची मालिका सुरू होणार आहे. अशावेळी कार्यकर्त्यांची दुखावलेली मने देखील सांभाळावी लागणार आहेत. आपसातील राड्यांवर देखील पोलिसांना नजर ठेवावी लागणार आहे. कारण या गर्दीचा, भडकेल्या भावनेचा गैर फायदा घेणारे टप्पू बसलेले असणार आहेत.

सेवेसाठी पैशांची आवश्यकता नसते, स्वःतोचे संकुचित जीवन सोडण्याची आणि गरिबांशी एकरूप होण्याची गरज असते.



- आचार्य विनोबा भावे

आज कोण घेणार माघार? बोनसचे कवित्व...

काल भाऊबीज झाली.आणि सन २०२४ मधील सर्वात मोठा दिवाळीचा सण ही सरला. लोकांनी फटाके फोडण्याचा आनंद घेतला. पण त्यामानाने या वेळी फटाके कमी फुटले.विविध प्रकारच्या प्रदूषणाने सारा देशच व्यापला आहे. त्यात राजकीय प्रदूषण माणसांच्या जीवावर बेतणाऱ्या प्रदूषणापेक्षा अधिक वाढले आहे. त्यामुळे लोकांनी आधी माणसावर बेतणाऱ्या प्रदूषणाला आळा बसण्यासाठी फटाके अधिक प्रमाणात फोडले नाहीत. आता महाराष्ट्र राज्यातील निवडणुकीच्या निमित्ताने जे राजकीय प्रदूषण गडद होत आहे. ते रोखण्याचे कामही साऱ्यांना करावे लागणार आहे. राज्यातील २८८ जागांसाठी २० नोव्हेंबर २०२४ रोजी एकाच दिवशी मतदान होणार आहे. या निवडणुकीच्या रिंगणात अनेक राजकीय पक्ष तसेच अपक्ष उमेदवारांनी आपले उमेदवारी अर्ज भरले आहेत.या महाराष्ट्र विधानसभेचा सार्वत्रिक निवडणुकीसाठी २९ ऑक्टोबर २०२४ रोजीपर्यंत राज्यातील २८८ मतदारसंघांसाठी ९ हजार ९९४ उमेदवारांचे नामनिर्देशन पत्र दाखल झाले होते. या नामनिर्देशन पत्रांची ३० ऑक्टोबर रोजी छाननी करण्यात आल्यानंतर २८८ मतदारसंघातील एकूण ७ हजार ७३ उमेदवारांचे अर्ज वैध ठरले तर ९२१ उमेदवारांचे अर्ज अवैध ठरले आहेत. म्हणजे वाचक हो, केवळ २८८ मतदार संघात निवडणूक लढण्याची तीव्र? इच्छा असलेल्या तब्बल ७०७३ जणांनी आपले उमेदवारी अर्ज दाखल केले आहेत. आज उमेदवारी मागे घेण्याची तारीख आहे. यातील कोण कोणते उमेदवार मागे घेतात ते आज संध्याकाळी कळेल. मुंबईत या पूर्वी जे नगरसेवक झाले त्यांना आमदारकीचे वेध लागले होते. मुंबई महानगरपालिकेची निवडणूक ठीक वेळेवर फेब्रुवारी २०२२ मध्ये झाली असती तर कदाचित नगरसेवकांना हे वेध लागले नसते. वेध लावण्याचे दुसरे कारण म्हणजे पालिका निवडणूक वेळेवर न झाल्यामुळे ७ मार्च २०२२ रोजी रात्री १२ वाजता पालिका बरखास्त करून सरकारला प्रशासक नेमावे लागले. पालिका आयुक्त प्रशासक झाले. त्यामुळे गेल्या ३१ महिन्यांपासून नगरसेवकांना काही काम राहिलेले नाही. त्यामुळे पालिका निवडणुकीपूर्वी आलेल्या विधानसभेचा निवडणुकीसाठी अनेकांनी पक्षाकडे उमेदवारी मागितली होती. यात काही जेष्ठ नगरसेवक होते.ते ३-३, ४-४, ५-५ वेळा पालिकेची निवडणूक जिंकून पालिकेत आपला ठसा उमटवणारे होते. त्यांना साहजिकच विधानसभेत जाण्याचे वेध लागणार यात शंका नव्हती. त्यापैकी अनेक नगरसेवकांना पक्षाने उमेदवारी नाकारल्यामुळे काहींनी चिडून पक्षातून केले तर काहींनी अपक्ष उमेदवारी अर्ज भरले. यात काँग्रेसचे जेष्ठ माजी नगरसेवक, पालिकेतील माजी विरोधी पक्ष नेते रवी राजा यांनी सायन कोळीवाडा या त्यांच्या मतदार संघातून उमेदवारी मागितली होती पण त्यांना उमेदवारी मिळाली नाही. तेथून काँग्रेस ने गेल्यावेळी पराभूत झालेल्या उमेदवाराला पुन्हा उमेदवारी दिली गेली. त्यामुळे रवी राजा यांनी गेल्या आठवड्यात भाजप मध्ये प्रवेश केला. पण भाजप मध्ये जाऊनही रवी राजा यांना उमेदवारी मिळणार नव्हती. कारण उमेदवारी अर्ज दाखल करण्याची मुदत संपून गेली होती. मग आयुष्यभर ज्या काँग्रेस मध्ये काम केले. ५ वेळा नगरसेवक झाले. विरोधी पक्ष नेते झाले. बसेट समितीवर ते सलग २२ वर्षे सदस्य होते.मध्यंतरी एकदा रवी राजा यांना शिवसेनेच्या श्रद्धा जाधव यांच्याकडून पराभूत व्हावे लागले होते. तेव्हाही त्यांना काँग्रेसने बसेट समितीवर काम करण्याची संधी दिली होती. असे असताना यांनी भाजप मध्ये प्रवेश करून काय मिळवले, असा प्रश्न विचारला जात आहे. काँग्रेसचे माजी नगरसेवक मोहसिन हैदर यांनीही अंधेरी पश्चिम मतदारसंघातून उमेदवारी मागितली होती. पण त्यांच्या एवजी अशोक जाधव यांना पुन्हा यावेळीही पक्षाने उमेदवारी दिल्याने हैदर यांनी अपक्ष म्हणून अर्ज भरला व कामालाही सुरुवात केली आहे. हैदर हे याच मतदार संघातील प्रभागात ३ वेळा नगरसेवक झाले. २०१७ मध्ये त्यांची पत्नी सुद्धा तेथून निवडून आल्या होत्या. अंधेरी वर्सावा मतदारसंघात ही शिवसेना उबाठा चे माजी नगरसेवक राजू पेडणेकर यांनी बंडखोरी केली आहे. त्यांनी अपक्ष अर्ज भरला आहे. त्यांनी तेथून उमेदवारी मागितली होती पण पक्षाने माजी शाखा प्रमुख व विद्यमान उप विभागाप्रमुख हरून खान यांना उमेदवारी दिली. मुंबईतील पालिकेचे २२७ वरून २३६ प्रभाग करण्यात आले होते. ठाकरे सरकारने हा बदल केला होता. पण उध्दव ठाकरे सरकार पायउतार झाल्यानंतर उमेदवारी अर्ज मागे घेणार नसल्याचे सांगण्यात आले. मुंबादेवी येथे भाजपने माजी नगरसेवक अतुल शहा यांना उमेदवारी न देता शायना एन सी यांना उमेदवारी दिल्याने अतुल शहा यांनी अपक्ष उमेदवारी अर्ज भरला आहे. ते आपला उमेदवारी अर्ज मागे घेणार असल्याचे सांगण्यात आले आहे. तसेच विलेपार्ले मतदार संघात पराग अळवणी यांनी भाजपकडून तर त्यांच्या पत्नी भाजपच्या माजी नगरसेविका ज्योती अळवणी यांनी अपक्ष



महापालिकायन सुनील शिंदे मोबाईल नंबर-९८२९९९६१९७

म्हणून अर्ज भरला आहे. पतीसाठी ज्योती अळवणी आपला अर्ज मागे घेतील यात शंका नाही. भांडुप मध्ये माजी आमदार अशोक पाटील यांनी शिंदे गटाकडून उमेदवारी दाखल केली आहे.तर पत्नी माजी नगरसेविका मीनाक्षी पाटील यांनी अपक्ष अर्ज भरला आहे . त्याही मागे घेतील यात शंका नाही पण साऱ्यांचे लक्ष लागून राहिले आहे ते बोरिवली मतदारसंघाकडे. तेथून भाजपचे माजी नगरसेवक, माजी उपमहापौर, माजी आमदार , माजी खासदार असलेल्या गोपाळ शेट्टी हे आपल्याच भाजपच्या अधिकृत उमेदवारविरोधात उभे ठाकले आहेत. लोकांनी आग्रह केल्यामुळे त्यांनी अपक्ष उमेदवारी अर्ज दाखल केला आहे. त्यांनी पक्षातूनही सुटू केला आहे. त्यामुळे ते माघार घेतील असे वाटत नाही. त्याचे कारणही तसेच आहे. बोरिवलीत विधानसभेचा निवडणुकीत पक्षाकडून नेहमीच बाहेरचा उमेदवार लादला जात असतो. नुकत्याच झालेल्या लोकसभा निवडणुकीत ही पक्षाने बाहेरचे पिपूषू गोयल यांना गोपाळ शेट्टी यांना पुन्हा उमेदवारी न देता लादले होते. तेव्हा स्थानिकांनी बाहेरच्या उमेदवाराला आमच्या मतदारसंघात उमेदवारी देऊ नका असे पक्षाला सांगितले होते. पण पिपूषू गोयल हे पंतप्रधान नरेंद्र मोदी यांचे उमेदवार असल्याचे सांगून पक्षाने त्यांचा राग शांत केला होता. गोपाळ शेट्टी यांनीही पिपूषू गोयल यांच्या संपूर्णपणे प्रचारात सहभाग नोंदवला होता. पिपूषू गोयल यांना निवडून आणण्यात गोपाळ शेट्टी यांचा सिंहाचा वाटा होता. पण त्या बद्दल्यात शेट्टी यांना पक्षाने काय दिले? काही नाही? अतिशय प्रामाणिक व मतदारसंघाचा विकास करण्यासाठी दिव्दान असणारा, ४२ वर्षे लोकप्रतिनिधी म्हणून काम करताना स्वतःच्या गाडी चारित्र्याला आणि पक्षाच्या नावाला ही काळीमा फासणारे काम त्यांनी कधी केले नाही. त्यामुळेच ते कोणत्याही पोलिस संरक्षण न घेता लोकांमध्ये काम करत होते तरीही गोपाळ शेट्टी यांना लोकसभा निवडणुकीत डावलण्यात आले होते. किमान या विधानसभेचा निवडणुकीत तरी त्यांना पक्षाने बोरिवली मतदारसंघातून उमेदवारी द्यावी असे सर्वच भाजप कार्यकर्त्यांना वाटत होते. पण तसे झाले नाही. बोरिवलीतील उमेदवारी शेटवट्या दिवशी जाहीर करून पक्षाने स्थानिक कार्यकर्त्यांचा विश्वासघात केला होता. त्यामुळे लोकांनी गोपाळ शेट्टी यांना अपक्ष उमेदवार म्हणून निवडणुकीच्या रिंगणात उतरवले आहे. आज अर्ज मागे घेण्याचा दिवस असल्याने गोपाळ शेट्टी पक्षाच्या दबावाला बळी पडून अर्ज मागे घेतात की, उमेदवारी कायम ठेऊन पक्षाच्या धोरणानुसार लढा देतात हे संध्याकाळ पर्यंत कळणार आहे. कुर्ला मतदारसंघात शिवसेना उबाठा ने माजी नगरसेविका प्रवीणा मोरजकर यांना महाविकास आघाडीकडून उमेदवारी मिळाली आहे. पण तेथून महाविकास आघाडीतील घटक पक्ष असलेल्या राष्ट्रवादी शरद पवार गटाचे मिलिंद कांबळे यांनी ही उमेदवारी दाखल केली आहे. कांबळे आपली उमेदवारी मागे घेतात की कायम ठेवतात हे संध्याकाळी स्पष्ट होणार आहे. यावेळी एक विशेष गोष्ट घडली ती म्हणजे पालिकेच्या शिक्षण विभागातील शिक्षाधिकारी (प्राथमिक) राजू तडवी यांनी नोकरीतून स्वेच्छा निवृत्ती घेतली व त्यांना शिवसेना उबाठा ने चोपडा मतदार संघातून उमेदवारीही जाहीर

केली. त्यांना ए बी फॉर्म ही देण्यात आला होता.त्याच्या बातम्याही प्रसिद्ध झाल्या होत्या. पण चोपडा मधील स्थानिकांनी राजू तडवी यांच्या उमेदवारीला विरोध केला. त्यामुळे शिवसेना उबाठा ने तडवी यांची उमेदवारी रद्द करून स्थानिक उमेदवार चोपडा येथे दिला. त्यामुळे राजू तडवी यांची नोकरी गेली आणि उमेदवारीही गेली. आता पक्ष त्यांचे पुनर्वसन कोणत्या पद्धतीने करते हे पाहणे ओस्च्युकाचे ठरणार आहे. या निवडणुकीत राज्यात एकूण ९ कोटी ७० लाख २५ हजार ११९ मतदार आपला मतदानाचा हक्क बजावणार आहेत. यामध्ये १८ ते १९ वयोगटातील एकूण २२ लाख २२ हजार ७०४ तर वयाची शंभर वर्षे पूर्ण झालेले ४७ हजार ३९२ मतदार आहेत.

राज्यातील एकूण मतदारांमध्ये ५ कोटी २२ हजार ७३९ पुरुष, ४ कोटी ६९ लाख ९६ हजार २७९ महिला तर ६ हजार १०१ तृतीयपंथी मतदार असे एकूण ९ कोटी ७० लाख २५ हजार ११९ मतदार आहेत.

सानुग्रह अनुदानाचे कवित्व
दरवर्षी प्रमाणे या वर्षीही पालिका आयुक्तांनी मुख्यमंत्री एकनाथ शिंदे यांच्या सल्ल्याने निवडणुकीची आचारसंहिता लागू होण्यापूर्वी २ तास आधी मुंबई महापालिका अधिकाारी, कर्मचारी, अनुदानप्राप्त खासगी प्राथमिक शिक्षक आणि शिक्षकेतर कर्मचारी, महापालिका प्राथमिक शाळेतील तसेच अनुदानप्राप्त खासगी प्राथमिक शाळेतील शिक्षण सेवक, माध्यमिक शाळेतील शिक्षक, शिक्षकेतर कर्मचारी (अनुदानित आणि विनाअनुदानित), माध्यमिक शाळेतील शिक्षणसेवक, अध्यापक शाळेतील शिक्षणसेवक, अध्यापक विद्यालय अधिव्याख्याते आणि शिक्षकेतर कर्मचारी, अध्यापक विद्यालय शिक्षण सेवक यांना यंदा दिवाळी बोनस आणि भाऊबीज भेट जाहीर करण्यात आली. पण बसेट उपक्रमातील कर्माचाऱ्यांबद्दल यावेळी विचार केला गेला नाही. त्यामुळे त्यांच्यात संताप व्यक्त होत आहे.

बसेट च्या सर्व आगारामध्ये बसेट महाव्यवस्थापक व पालिका आयुक्तांच्या निषेधाचे फलक लागले आहेत. बालवाडी शिक्षक व मदतलस यांनाही दिवाळी भेट म्हणून ५००० देण्याचे जाहीर केले होते. पण आता दिवाळी संपली तरी त्यांच्या हातात ही ५००० रुपयांची रक्कम मिळाली नाही. आशा सेविकांनाही दिवाळी भेट मिळाली नाही आधीच तुटपुजे मानधन अन् तेही वेळेत मिळत नसल्याने आशा सेविकांपुढे दिवाळी साजरी कशी करायची, - असा प्रश्न उभा राहिला होता. सप्टेंबरचे मानधन थकल्यामुळे ऐन दिवाळीत त्यांच्यासमोर आर्थिक पेच निर्माण झाला होता. मुंबई महापालिकेने आरोग्य विभागातून मुंबई जिल्ह्यात सुमारे १,५०० आशा सेविका काम करत आहेत. त्यांना दरमहा सुमारे सहा हजार रुपयांपर्यंत मानधन मिळते. दिवाळी सण सुरू झाल्यानंतरही महापालिकेतील आरोग्य विभागाने त्यांचे सप्टेंबरचे मानधन दिलेले नव्हते. महापालिका आणि आरोग्य सेविकांना दिवाळीनिमित्त ऑक्टोबरचे मानधनही मिळाले. पण आशा सेविकांना बोनस सोडाच, सप्टेंबरचे मानधनही मिळाले नाही. यापैकी २५ हजार बसेट कर्माचाऱ्यांमध्ये संतापाची लाट उरळली आहे. सुहास सामंत, शाशंक राव, भाजप प्रणित युनियनचे नेते आर्दीनी खूप पाठपुरावा केला पण आचारसंहितेचे कारण सांगून त्यांची बोळवण करण्यात आली. सुहास सामंत यांनी उध्दव ठाकरे यांनी मुख्यमंत्री असताना ३ वर्षे म्हणजे २०२४ पर्यंत २० हजार रुपये सानुग्रह अनुदान दिले जाईल असे जाहीर केले होते ते तरी द्या अशी मागणी बसेट व पालिका आयुक्तांकडे केली होती. ती ही मान्य करण्यात आली नाही. भाजप प्रणित भाजप बसेट कामगार संघ ही आता प्रतिक्रिया देत आहे. या युनियनच्या नेत्यांनी शनिवारी पत्रकार परिषद घेऊन सानुग्रह रजा आंदोलन घोषित केले. आहे. सरकारने २९ हजार देण्याचे आदेश दिलेले असताना. ज्या अधिकाऱ्यांनी आदेशाचे पालन केले नाही त्यांच्यावर कारवाई करण्याची मागणी युनियनने केली. सरकारचे हे लोक एकत नाही. हे विरोधी पक्षाचे ऐकतात काय, असा सवाल केला. पण सरकार मध्ये भाजप आहे. बसेट कामगारांना सानुग्रह अनुदान जाहीर झाले नाही त्याच वेळी पक्षीय फातकीवरून त्यांनी हालचाल करायला हवी होती. मंत्र्यांच्या एका फोनकामांराना का झाले असते. पण त्यावेळी त्यांनी काही केले नाही. मात्र ३ आणि ४ नोव्हेंबरला बरकी, कुलाबासह अन्य आगार बंद ठेवून आंदोलनाचा इशारा कर्माचाऱ्यांकडून देण्यात आला होता या आंदोलनाला भाजप प्रणित बसेट घटकने पाठिंबा देऊन कामगारांना या सामूहिक रजा आंदोलनात सहभागी होण्याचे आवाहन केले होते. आंदोलन करून आचारसंहितेत सानुग्रह अनुदान मिळणार होते का? आधीच बसेटकडे बगमाड्या कमी असल्याने तास न तास बस मिळत नसताना ऐन भाऊबीजेच्या दिवशी आंदोलन करून बहिर्गणा वेठीस धरण्याचे काम केले गेले. एकीकडे लाडकी बहिण म्हणून संबोधायचे व दुसरीकडे भाऊबीजेसाठी जाताना आंदोलन करून तिचा मार्ग रोखायचा हे कितपत योग्य होते? या प्रश्नाचे उत्तर मिळणे आवश्यक आहे. भाजप प्रणित युनियनचे नेते वेळीच सतर्क राहिले असते तर बसेट कामगारांची दिवाळी अंधारात गेली नसती. आंदोलनाने सर्वच प्रश्न सुटतात या भ्रामत कुणी राहू नये.

प्रारमस

अशिक्षितांच्या घरात घडत असतील तर समजु शकते. पण शहरात अशा घटना घडणे चुकीचे आहे. आज अंगणवाडीमध्ये सुद्धा प्राथमिक लैंगिक शिक्षण दिले जाते. सारांश, लैंगिक शिक्षण ५ वी पासूनच्या मुलांना शाळेत दिले गेले पाहिजे. तरच पालकांवर पध्दातापाची वेळ येणार नाही. व मुलगी वासनेची शिकार होणार नाही.

- अनंत दत्ताराम दाभोळकर. अंधेरी

'सिक्कीम' राज्य बनले आदर्श

देशात लोकशाही असल्यामुळे संविधानानुसार मतदाराना आपला आवडत्या पक्षाला तसेच नेत्यांना निवडून देण्याचे पूर्णपणे स्वातंत्र्य आहे पण त्याचबरोबर विरोधकांना देखील पूर्णपणे पराभूत करण्याचा आणि सत्तेवर येऊ न देण्याचाही तितकाच अधिकार दिलेला आहे याचाच प्रत्यय अलिकडेच 'सिक्कीम' राज्याच्या निमित्ताने देशाला आलेला आहे. मतदारराजा जागृत आहेत आणि काय करू शकतात किंवा निवडणूक यंत्रणा कशी नियमानुसार काम करते याचे उत्तम उदाहरण म्हणता येईल म्हणजे सिक्कीम. सिक्कीम क्रांतिकारी मोर्चा या पक्षाकडे सर्वांच्या सर्व म्हणजे बत्तीस विधानसभा सदस्य संख्याबद्ध होत असल्याने तर दुसऱ्या बाबेत सांगायचे झाले तर एकही विरोधी पक्षाचा उमेदवार सभागृहात दिसणार नाही. थोडक्यात विरोधकच हद्दपार झालेला आहे. तथापि अजूनही विरोधकांना मतदारांचा कौल मान्य नसल्यामुळे ते न्यायालयात जाण्याचा विचारात आले. विरोधक असलेली सिक्कीम डेमोक्रेटिक फ्रंटची सत्ता आता

आंतरराष्ट्रीय पातळीवर बदनामी?

क्यामची संपुष्टात आली असल्याने विरोधक नसलेले राज्य म्हणून सिक्कीम आता प्रसिद्धीस आले आहे तेव्हा दुसऱ्या बाबेत सिक्कीमला आदर्श राज्य म्हटले तर चुकीचे ठरणार नाही असे वाटते.

- संजय गंगाराम साळगांवकर, कुर्ला

आंतरराष्ट्रीय पातळीवर बदनामी?

कॅनडातील एका अधिकाऱ्याने पुन्हा एकदा भारतावर गंभीर आरोप करत खलिस्तानी समर्थकांच्या हत्येमागे केंद्रीय गुप्तचर अखिंड शाह यांचा हात असल्याचे म्हटले आहे.रशियाला उभितविरोधी युद्धात मदत केल्याचा आणि निर्बंधामधून पळवाटा मिळवून दिल्याचा आरोप करत अमेरिकेने १९ भारतीय खासगी कंपन्या आणि दोन व्यक्तींवर निर्बंध लादले आहेत.भारताला आंतरराष्ट्रीय पातळीवर बदनाम करण्याचा प्रयत्न का होत आहे? कुठल्याही प्रकारचा पुरावा न देता आरोप कसे टाकले व निर्बंध कसे लादले गेले आहेत?कॅनडाने आपल्यावर केलेले आरोप कसे खोटे आहेत व अमेरिकेने भारतीय खासगी कंपन्यांवर टाकलेले निर्बंध कसे चुकीचे आहेत ते आपण जगाला सिद्ध करून दाखवले पाहिजेत नाहीतर भारताने आंतरराष्ट्रीय पातळीवर होणारी बदनामीवर आक्षेप घेतला पाहिजे. कॅनडा व अमेरिकेचा या कारवाई मागे कोणता हेतू आहे याचाही भारताने शोध घेतला पाहिजे.

- विवेक तवटे, कळवा

मुंबई : दिवाळीचा नवीन विक्रम संवत २०८१ च्या पाडवा - बलिप्रतिपदेला दहिसर पूर्व येथील आनंद नगर, बाभळी पाडा जवळील जागा स्वामी अक्षर पुरुषोत्तम स्वामीनारायण मंदिरात (जापस) परिवाराचे हरिभक्त व महिला मंडळाचे वतीने गोवर्धन पूजा - अन्नकूट उत्सवाचे भव्य आयोजन करण्यात आले होते. भगवान श्रीजी महाराजांना सुंदर वस्त्राचा श्रृंगार करून हरिभक्तां कडून विविध प्रकारच्या मिठाई, फरसाण, सरबत, फळे, मुखवास अशा अकराशे प्रकारच्या व्यंजनाचा फराळ अर्पण करण्यात आले. यावेळी मंदिराचे संस्थापक प. सुचिदानंद स्वामी यांचे पट्टशिष्य श्री योगीजी यांनी वचनामृतचे सुरेल निरूपण करत जापस मंदिरच्या कॅलेंडरचे अनावरण करून सेवा देणारे सर्व हरिभक्तांना नवीन वर्षाचा आशीर्वाद दिले. बाळ मंडळी व तरुण हरिभक्त मंडळाने कीर्तन गायन केले. त्यानंतर मोठ्या संख्येने भाविकांनी महाप्रसादाचा लाभ घेतला.



तुम्ही फलंदाजांना दोष देऊ नका!

अजिल कुंबळे रोहित-गौतमवर संतापले

प्रतिनिधी
मुंबई
न्यूझीलंड विरुद्ध च्या मानहानीकारक पराभवावर बोलताना अजिल कुंबळे यांनी कर्णधार रोहित शर्मा आणि भारताचे मुख्य प्रशिक्षक गौतम गंभीर यांच्यावर टीका केली. भारतीय फलंदाज फॉर्मट नसताना संघ व्यवस्थापनाने फिरकी गोलंदाजांसाठी अतिशय योग्य असलेली 'रॅक टर्नर' खेळपट्टी का निवडली, असा सवाल माजी कर्णधाराने केला. कुंबळे म्हणाले, "फलंदाजांना दोष देऊ नका. तुम्ही रॅक टर्नर खेळता आणि त्यांच्याकडून चौथ्या डावात १५० धावा करण्याची अपेक्षा करता. कर्णधार आणि प्रशिक्षकाला विचारले पाहिजे की तुमचे फलंदाज फॉर्मट नाहीत हे माहीत असताना त्यांनी रॅक टर्नर पिच का निवडली?"



भारताला २००० नंतर प्रथमच मायदेशात व्हाईट बॉल सामोरे जावे लागले. याशिवाय पहिल्यांदाच तीन किंवा अधिक कसोटी सामन्यांच्या मालिकेत टीम इंडियाने घरच्या मैदानावरील सर्व सामने गमावले आहेत. तिन्ही कसोटीत भारताला धावा करण्यासाठी संघर्ष करावा लागला. त्यामुळे विराट कोहली आणि रोहित शर्मासारख्या वरिष्ठ खेळाडूंची खराब कामगिरी आणि फॉर्म हा महत्त्वाचा मुद्दा ठरत आहे. अशात अजिल कुंबळे म्हणाले की लोकांनी फलंदाजांना दोष देऊ नये.

टीम इंडियाचा न्यूझीलंडकडून लाजिरवाणा पराभव

२४ वर्षांनंतर भारताला घरातच 'व्हाईट वॉश'; न्यूझीलंडने मुंबई कसोटी २५ धावांनी जिंकली



प्रतिनिधी
मुंबई
क्रिकेट जगतात मायदेशी वाघ म्हणून ओळखल्या जाणाऱ्या टीम इंडियाला आज मोठा लाजिरवाणा प्रभाव पत्करावा लागला. न्यूझीलंड संघाच्या फिरकी गोलंदाजांनी भारतीय स्टाफ फलंदाजांची मुंबई कसोटीतही लाज काढत किर्लोना ३ कसोटीच्या मालिकेत ३-० असा व्हाईटवॉश टीम इंडियाला दिला. सुमारे दोन तपांच्या म्हणजे २४ वर्षांनंतर भारतीय क्रिकेट संघाला मायदेशात असा लाजिरवाणा पराभव पत्करावा पत्करावा लागला आहे. भारताचे फिरकी हे अमोघ अस्त्र आज भारतीय संघावर उलटल्याने चित्र या कसोटी मालिकेत घडले. भारतीय संघाला २४ वर्षांनंतर घरच्या मैदानावर क्लीन स्वीप मिळाला आहे. याआधी टीम इंडियाला २००० साली दक्षिण आफ्रिकेविरुद्ध २४ सामन्यांच्या कसोटी मालिकेत क्लीन स्वीप मिळाला होता. भारताला बंगळुरू कसोटी सामन्यात आठ विकेट्सने

ऑस्ट्रेलियात टीम इंडियावर 'बॉल टॅम्परिंग'चा आरोप

पंचांशी वाद घातल्याने इशान किशन अडचणीत



वृत्तसंस्था
मॅकके
भारत आणि ऑस्ट्रेलिया यांच्यात लवकरच पाच सामन्यांच्या बॉर्डर गावस्कर ट्रॉफीला सुरुवात होणार आहे. त्याआधी भारत अ संघ ऑस्ट्रेलिया दौऱ्यावर आहे. भारत अ आणि ऑस्ट्रेलिया अ यांच्यातील पहिला अनधिकृत कसोटी सामना पार पडला. या सामन्यात ऑस्ट्रेलिया अ संघाने सामन्याच्या चौथ्या दिवशी 'भारत अ संघाला ७ विकेट्सनी धूळ चारत दणदणतीत विजय मिळवला. हा सामना संपेपर्यंत नव्या वादात सापडला आहे. या सामन्यादरम्यान पंचांनी भारत अ संघावर चेंडूशी छेडछाड (बॉल टॅम्परिंग) केल्याचा आरोप केला आहे, ज्यामुळे नवा वाद पेटला आहे. ईएसपीएन क्रिकइंफोनुसार, चौथ्या दिवसाचा पहिला चेंडू टाकण्यापूर्वी भारतीय खेळाडू आणि पंच शॉन क्रेग यांच्यात जोरदार होणार आहे. त्याआधी भारत अ संघ ऑस्ट्रेलिया दौऱ्यावर आहे. भारत अ आणि ऑस्ट्रेलिया अ यांच्यातील पहिला अनधिकृत कसोटी सामना पार पडला. या सामन्यात ऑस्ट्रेलिया अ संघाने सामन्याच्या चौथ्या दिवशी 'भारत अ संघाला ७ विकेट्सनी धूळ चारत दणदणतीत विजय मिळवला. हा सामना संपेपर्यंत नव्या वादात सापडला आहे. या सामन्यादरम्यान पंचांनी भारत अ संघावर चेंडूशी छेडछाड (बॉल टॅम्परिंग) केल्याचा आरोप केला आहे, ज्यामुळे नवा वाद पेटला आहे.

बारामती आता जिंकायला सोपी नाही - संजय राऊत

मुंबई
निकाल लागल्यावर कळेल कोण किंगमेकर आणि कोण किंग आहे ते, उद्वेग ठाकरे यांच्या नेतृत्वाखाली महाविकास आघाडीच सरकार येईल. या राज्यामध्ये २६ तारखेला महाविकास आघाडीच सरकार स्थापन झालेलं असेल. कोण काय बोलतायत, कोणाचे काय दावे आहेत हे आता कशा करता बोलतायचे आधी जिंकून या. अजित पवारंसह आधी सर्वांनी जिंकून या, बारामती आता सोपी राहिलेली नाही. असा टोला खासदार संजय राऊत यांनी अजित पवार यांना लगावला आहे. निवडणुकीत काळात कोण काय म्हणतय



आणि कोण काय आरोप करतय हे गांभीर्याने घ्यायचं नसते. काही जागा या मित्र पक्षाच्या विद्यमान आमदारांच्या जागा होत्या, त्या जागावर वारंवार चर्चा होऊन सुद्धा तडजोड होऊ शकली नाही. जशा शिवसेनेच्या अनेक जागा विद्यमान आमदारांच्या होत्या त्या सोडू शकलो नाही, काँग्रेसच्या विद्यमान आमदारांच्या जागा आम्ही सोडू शकलो नाही,

राष्ट्रवादी, समाजवादी पार्टी कोणीही आपल्या जिंकून आलेल्या जागा सोडायला तयार नसतं. हे सगळ्याच पक्षांच्या कार्यकर्त्यांनी समजून घेतलं पाहिजे. असे सांगून खासदार संजय राऊत म्हणाले, भिवंडीच्या ज्या जागेवर आमचे माजी आमदार स्पेश म्हात्रे सांगत आहेत ती जागा आम्हाला मिळावी यासाठी आम्ही प्रयत्नांची पराकाष्ठा केली पण समाजवादी पार्टीचा विद्यमान आमदार तिथे आहे, आम्ही शेवटच्या क्षणापर्यंत त्या जागेसाठी प्रयत्न केले पण समाजवादी पार्टीने ती जागा सोडली नाही, अशा वेळेला आमच्याकडे दुसरा कोणताही प्रयत्न राहत नाही की काय करावं?



मुंबई : लक्ष्य शटिंग क्लबची, शुटर रिया अनिल मिसाळ हिने प्रशिक्षक श्री रमेश माळी यांच्या मार्गदर्शनाखाली पुणे इथे 21 ते 28 ऑक्टोबर दरम्यान झालेल्या 11 व्या पश्चिम विभागीय (राष्ट्रीयपटू) नेबाजी स्पर्धेत 10 मिटर एअर रायफल उप युवा महिला गटात सिल्वर पदक जिंकले

रिपब्लिकन कार्यकर्त्यांनी महायुतीचा प्रचार करावा; नाराजी सोडून उमेदवारी अर्ज मागे घ्यावेत - गौतम सोनावणे

प्रतिनिधी
मुंबई
रिपब्लिकन पक्षाचे राष्ट्रीय अध्यक्ष केंद्रीय सामाजिक न्याय राज्य मंत्री ना. रामदास आठवले यांच्या आदेशानुसार रिपब्लिकन कार्यकर्त्यांनी विधानसभा निवडणुकीत भाजप महायुतीला विजयी करायचे आहे. त्यासाठी रिपब्लिकन कार्यकर्त्यांनी जागावाटप मधील नाराजी बाजूला ठेवून महायुतीच्या उमेदवारांचा प्रचार करायचा आहे. तसेच राज्यभरात ज्या कार्यकर्त्यांनी उमेदवारी अर्ज भरले आहेत; त्यांनी आपले अर्ज मागे घ्यावेत. रिपब्लिकन पक्ष महायुतीचा घटक पक्ष असल्याने महायुतीला विजयी करण्यासाठी रिपब्लिकन कार्यकर्त्यांनी प्रयत्न करावेत असे आवाहन रिपब्लिकन पक्षाचे महाराष्ट्र राज्य सरचिटणीस गौतम सोनावणे यांनी केले आहे. भाजप रिपब्लिकन पक्ष शिवसेनेला राष्ट्रवादी महायुती राज्यात

राज्यात 12 लाखपेक्षा अधिक नागरिकांचे क्षयरोग लसीकरण

राज्यात 12 लाखपेक्षा अधिक नागरिकांचे क्षयरोग लसीकरण

Format C-1
(For candidate to publish in Newspapers, TV)
Declaration about criminal cases
(As per the judgment dated 25th September, 2018 of Hon'ble Supreme Court in WP (Civil) No. 536 of 2011 (Public Interest Foundation & Ors. Vs. Union of India & Ant.)
Name of political party : **Maharashtra Navnirman Sena**
(Independent Candidates should write "Independent" here)
Name of Election : Maharashtra Legislative Assembly
* Name of Constituency : **169 Ghatkopar(West)**
I **Ganesh Arjun Chukkal** (name of Candidate) , a candidate for the abovementioned election, declare for public information the following details about my criminal antecedents:

Sl. No.	Pending Criminal Cases			Details about cases of conviction for criminal offences	
	Name of Court	Case No. and Status of Case	Section(s) of Acts concerned and brief description of offence(s)	Name of Court & date(s) of order(s)	Description of offence(s) & punishment imposed
1	Judicial Magistrate (First Class) CSMT Railway Court , Mumbai	FIR No. 29/2008 Dadar Railway Police Station 178 / PW/ 2009 Evidence part heard	143, 147 , 153 A (1) (C), 223 , 504 , 505 (2), 506 IPC. Punishment for Unlawful Assembly Rioting and other	Not Applicable	Not Applicable
2	Hon'ble Session Court , mumbai	FIR No. 6 / 2023 Kurla Police Station Session Case No. - 308 / 2023 Hearing on discharge application	307 , 120 B , 212 IPC. 3,25,27 Indian Arms Act. Punishment for Attempt to Murder & other	Not Applicable	Not Applicable
3	Not Applicable	FIR No. 978 / 2022 Powai Police Station	420 , 465 , 467 , 471 of IPC. Cheating & Forgery & other	Not Applicable	Not Applicable

* In the case of election to Council of States or election to legislative Council by MLA's mention the election concerned in place of name of constituency.
Note
(i) Details should be given separately for each case in separate rows.
(ii) The Matter in newspapers should be in font size of atleast 12.

एसटी कर्मचाऱ्यांची यंदाची दिवाळी अंधारात

प्रतिनिधी
मुंबई
आचारसंहितेची भंग होऊ नये यासाठी लाडकी बहिण योजनेत महिलांना आगाऊ पैसे देऊन मतांची बेगमी करणाऱ्या महायुती सरकारने एसटी तसेच बेस्टच्या कर्मचाऱ्यांना मात्र त्यांचा हक्काचा बोनसही दिलेला नाही. एसटी कर्मचार्यांना दरवर्षी प्रमाणे अग्रिम रक्कम वा उचलही देण्यात आली नसल्यामुळे लाखो एसटी कर्मचारी आणि त्यांच्या कुटुंबियांची दिवाळी अंधारात साजरी झाली आहे. एसटी कर्मचाऱ्यांना दरवर्षी दिवाळीला साधारण 12 हजार ५०० रुपये उचल व पाच हजार रुपये बोनस दिला जातो. यावर्षी सहा हजार रुपये बोनस देण्याचे महामंडळाच्या अध्यक्षानी मान्य केले होते. परंतु, महामंडळाची आर्थिक स्थिती सध्या फारशी चांगली नाही. त्यामुळे कर्मचाऱ्यांना बोनस वा उचल देण्यासाठी राज्य सरकारने मदत करायला हवी होती. परंतु, मतांची बेगमी करण्यासाठी राज्याभरातील महिलांना दरमहा दीड हजार रुपयांचा रणणा वाटणाऱ्या महायुती सरकारने सणासुदीलाही प्रवासी वाहतूक करणाऱ्या एसटीच्या लाखभराने अधिक कर्मचाऱ्यांच्या तोंडाला पाने पुसली आहेत. लाडकी बहिण योजनेतून कोणतीही उत्पादक गोष्ट निर्माण होणार



मुंबई : शिवशाही प्रतिष्ठानच्या वतीने शिवडी क्रॉस रोड येथील प्रतिष्ठानच्या कार्यालयात प्रतिवर्षी प्रमाणे याही वर्षी दिवाळी पाडव्याच्या निमित्ताने दिवाळी भेट म्हणून प्रतिष्ठानचे पदाधिकारी, कार्यकर्त्यांसह, सभासदना मिठाईचे वाटप युवासेना कार्यकारिणी सदस्य पवन श्रीधर जाधव यांच्या हस्ते व प्रतिष्ठानचे संस्थापक/अध्यक्ष, नायगांव-वडाळा विधानसभेचे सहनिरीक्षक सुरेश गणपत काळे, युवाशाखा अधिकारी रोहन सुरेश काळे यांच्या उपस्थित करण्यात आले तवप्रसंगी शिवशाही प्रतिष्ठानचे सर्व महिला/पुरुष सदस्य उपस्थित होते

जोडपत्र ४७
प्रपत्रे क - १ ते सी ८ आणि क / सीएअ
प्रपत्रे क - १
(उमेदवाराने वृत्तपत्रे, दूरदर्शन यामध्ये प्रसिध्द करण्यासाठी)
फौजदारी प्रकरणांबाबतचे घोषणापत्र
माननीय सर्वोच्च न्यायालयाने २०११ ची रिट विनंती याचिका (दिवाणी) क्रमांक ५३६ (पब्लिक इंटरस्ट फाऊंडेशन आणि इतर विरुद्ध युनियन ऑफ इंडिया व इतर) या प्रकरणी दिनांक २५ सप्टेंबर २०१८ रोजी दिलेल्या न्यायनिर्णयानुसार उमेदवाराचे नाव व पत्ता : **विश्वजित शंकर बोलम, २२३/ ८६९७, पारिजात सोसायटी, कन्नमवार नगर-१ विक्रोळी (पूर्व) मुंबई - ४०००८३.**
राजकीय पक्षाचे नाव : **महाराष्ट्र नवनिर्माण सेना**
(अपक्ष उमेदवारांनी येथे "अपक्ष" असे लिहावे)
निवडणुकीचे नाव : **महाराष्ट्र राज्य विधान सभा २०२४**
मतदारसंघाचे नाव : **१५६ विक्रोळी.**
मी, **विश्वजित शंकर बोलम** (उमेदवाराचे नाव) वर नमूद केलेल्या निवडणुकीच्या उमेदवार असून, माझ्या फौजदारी पूर्व चरित्रबद्दलाचा पुढील तपशील जनतेच्या माहितीसाठी घोषित करीत आहे :-

(अ) प्रलंबित फौजदारी प्रकरणे			
अ. क्र.	न्यायालयाचे नाव	प्रकरण क्रमांक व दिनांक	प्रकरणाची सद्यस्थिती संबंधित अधिनियमांचे कलम (अधिनियमांची कलमे) आणि अपराधाचे (अपराधाचे) थोडक्यात वर्णन
१	५०वे न्यायालय मा. दंडाधिकारी	५८/PW/२०१८	महिले सोबत वाद-निवाद

(ब) फौजदारी अपराधांसाठी दोषसिद्ध ठरविलेल्या प्रकरणांचा तपशील			
अ. क्र.	न्यायालयाचे नाव व आदेशाचा (आदेशांचे) दिनांक	अपराधाचे (अपराधांचे) वर्णन व ठोठावलेली शिक्षा	जास्तीत जास्त ठोठावलेली शिक्षा
१	लागू नाही	लागू नाही	लागू नाही.

'लखलख चंदेरी' या अद्भुत गाण्याविषयी थोडे वेगळे असे काही!



१९४९ साली आलेला ' शेजारी ' हा चित्रपट त्यावेळी अनेक कारणांमुळे खूप गाजला होता. तंत्रज्ञान फारसे प्रगत नसताना त्यात शेवटी धरण फुटीचे दाखवलेले अद्भुत दृष्य हे सर्वात महत्त्वाचे होते.

लेखक
मकरंद करंदीकर

या चित्रपटातील " लखलख चंदेरी तेजाची न्यारी दुनिया " हे गाणं अगदी पाच पिढ्यांनंतर आज सुद्धा आपल्यावर गाऊन करून राहिले आहे. याचे शब्द, पडद्यावरील चित्रिकरण आणि एकूणच त्याचा एकत्रित परिणाम हा खूपच वेगळा आणि सुंदर आहे.

आपल्या चित्रपटांमध्ये नायक नायिका गातात आणि त्यांना साथ संगत म्हणून आजूबाजूचे कलाकार गात असतात, नृत्य करीत असतात. पण या गाण्यात आधीचे सर्व कोरसनी सादर केले आहे. शेवटच्या एका कडव्यामध्ये मात्र नायक नायिका खूप कलात्मक पद्धतीने हे सादर करतात. यात नायिकेने नाचवताना फेकलेली मशाल, नायक अचूक पकडतो हे अवघड दृष्य एकाच शांतमध्ये चित्रित केले आहे. पूर्ण गाण्यातही कित्येक शांतस हे खूप मोठ्या मोठ्या लांबीचे आहेत. असे असूनही सगळ्या मशाली एकाच वेळी जळताना दिसतात. आग पेटलेली असताना आपण जर जवळून एकेले तर एक प्रकारचा खरखरणारा आवाज आपल्याला सतत ऐकू येत असतो. इतक्या मशाली पेटल्यावर हा आवाज पूर्ण गाणं भर आपल्याला ऐकायला मिळतो. मशालीच्या आणि चांदण्यांच्या प्रकाशात चित्रित झालेल्या या गाण्याच्या शेवटच्या चित्रिकरणात तर नायक नायिका यांच्या फक्त सावल्याच दिसतात. हा एक वेगळेपणा नोंद घेण्यासारखाच आहे.

आधी बीज एकले " हे संत तुकाराम चित्रपटांमधील गाणे शांताराम आठवले यांनी लिहिले होते. ते गाणे इतके अस्सल वाटत होते की अनेक विद्वानांनी त्या वेळेला इतके प्रासादिक गाणं ' समग्र संत तुकाराम वाङ्मय ' मध्ये कसे नाही, याचा शोध घेतला होता. त्याच शांताराम आठवले यांनी लखलख चंदेरी हे गाणे लिहिले आहे. अगदी मोजक्या वाद्यांसह हे गाणे सादर केले असले तरी हे ऐकताना इंग्रजी ऑपेरासारखा प्रभाव अनेक ठिकाणी जाणवतो. ऑपेरातील खूप मोठ्या वाद्यमंडळाच्या आवाजापलीकडे जाऊन खूप वरच्या पट्टीत गावे लागते. त्याच वेळी ते कानांना कर्कश वाटणार नाही, याचीही काळजी घ्यावी लागते. या रिव्हलोजे या प्रकाराचा तसेच विन्यासाचा उत्तम वापर नायक आणि संगीतकार मास्टर कृष्णराव (फुलंब्रीकर) यांनी या गाण्यात केला आहे. " चंद्रिका ही जणू " (राग बहुधा अरबी) या अस्सल नाट्यसंगीताच्या जवळ जाणारे लखलख चंदेरी हे गाणे आज सुमारे ८५ वर्षांनीही तितकेच लखलखीत राहिले आहे. प्रत्येक वर्षी दिवाळीला या गाण्याची आठवण झाल्याशिवाय राहत नाही.

सुविचार

विश्वास हा खोडरबर सारखा असतो
तुम्ही केलेल्या प्रत्येक
चुकीबरोबर तो कमी होत जातो.

वृत्तमानस

विविध

मुंबई, सोमवार, ०४ नोव्हेंबर २०२४

लेखक

प्रशांत कुळकर्णी

भांडतो आणि मदतीला सुध्दा धावतो

नायगावच्या देवीपाडा गावात दिवाळीची धामधूम सुरू होतीच त्याचबरोबर, पाचवी, सहावी, सातवीच्या वर्गात शिकणाऱ्या लहान लहान मुलांची पाडव्याच्या दिवशी होणाऱ्या 'बालकलाकार रांगोळी स्पर्धेत' बक्षीसे जिंकण्यासाठी तयारी सुध्दा सुरू होती.

देवीपाडा गावात समीर नावाचा एक चुणचुणीत मुलगा होता. त्याच्या मोठ्या बहिणीचे नाव होते तारा. दिवाळीचा सण नुकताच सुरू झाला होता. पहिल्या आंधोळीच्या दिवशी समीर आणि तारा दोघांना लवकरच उठावे लागले होते.

छान छान नवनवे कपडे घालून समीर आणि तारा तयार झाले होते. देवपूजा झाल्यानंतर सगळे फराळाला बसले. करंजी, चकल्या, अनारसे, लाडू शेव शंकरपाळ्या चिवडा अश्या मिठाईने सजवलेले ताट आईने टेबलावर ठेवले, समीरने एका झडपेत ताटातील दोन दोन अनारसे पेटकावले आणि खायला सुध्दा लागला.

तारा ताईने त्याच्याकडे गाल फुगवून पाहिले आणि म्हणाली, "सम्या अरे कित्ती घाईघाईने उचललेस अनारसे, तुझ्यामुळेच चकलीचा तोल गेला आणि ती पडली !!" "हो का ? ताराताई तुला चकलीची काळजी वाटली की , मोठा गोल गगरीत अनारसा पेटकावता आला नाही म्हणून वाईट वाटते ?"

समीरने आपले हरणासारखे डोळे मोठे मोठे करत विचारले. "समीर दिवाळी आहे म्हणून मी चांगली वागत आहे नाहीर चांगला सणसणित अनारसा काढला असता तुझ्या पाठीवर ! लहान भाऊ कसला ? तु तर खादाड बंडोबा आहेस!" तारा पटकन म्हणाली. आपल्याला खादाड बंडोबा म्हणण्याचा राग येऊन समीर म्हणाला, तु ग कसली ताईडी आहेस ? काटेरी चकली आहेस तू वाकडी तिकडी !"

बहिण भावाचे दिवाळीतील हे खास भांडण पाहून शेवटी बाबा हसत हसत म्हणाले. "आज दिवाळीच्या दिवशी तरी भांडू



नका, नाहीतर तुमचे पाहून लाडू आणि करंज्या सुध्दा आपसात भांडायला लागतील, चला आता सकाळचे सहा वाजले आहेत, सात वाजेपर्यंत फटाके फोडा आणि घरी या!

देवीपाडा गावातील मैदानावर ताराच्या मैत्रीणी, समीरचे मित्र होतेच. समीर आपल्या मित्रांसोबत फटाके फोडू लागला. लहान लहान मुले अनार फुलबाज्या पेटवत होते, काही लवंग्याच्या माळा लावत होते. मुली पेटलेल्या फुलबाज्या हातात घेऊन गोल गोल फिरवत होत्या. देवी पाड्यातील मुलांचे कौतुक तर करायलाच हवे, कारण ही मुले आवाज करणारे सुतळी बॉम्ब, वेडेवाकडे उडणारे बाण, आग लागले असे फटाके अजिबात फोडत नसत.

एखादे जमिन चक्र जमिनीवर फिरायला लागले की सर्वजण गलका करायचे, त्यांच्याभोवती गोलगोल फिरायचे, अनार पेटवल्यानंतर रांगीबंगी पावसाचा आनंद घ्यायचे, टाळ्या वाजवून नाचायचे. असे छानपणे फटाके फोडण्याचा कार्यक्रम सुरू होता. इतक्यात मैदानात एका बाजूला फटाके फोडत असलेल्या तारा आणि तिच्या मैत्रीणींचा जोरजोराने ओरडण्याचा आवाज आला, त्या लांब लांब सरकत

होत्या. "ताराताईचा हात भाजला, ताराचा ड्रेस जळला!" मैदानावर एकच गलका झाला. ताराचे नांव ऐकताच समीर ताराच्या दिशेने धुम ठोकून पळायला लागला, काही वेळापूर्वी आपल्या ताईच्या बरोबर भांडण करणारा भाऊ आता मात्र ताईच्या काळजीने कासावीस झाला होता. तो ताराच्या जवळ पोचला , त्याच्या डोळ्यात अश्रू जमा झाले होते, ताराच्या उजव्या हाताची काही बोटे काळी पडली होती, दुखणारा हात हातात घेऊन तारा कळवळत होती. समीरने ताराचा हात हळूवारपणे आपल्या हातात घेतला आणि तो त्या हातावर हळूहळू फुकर घालायला लागला. ताराच्या हाताकडे पाहत तो म्हणाला "

शेवटची दोन बोटे भाजली आहेत !" असे बोलताना त्याच्या डोळ्यातून निसटलेले अश्रू गालावरून वाहायला लागले, त्याला रडताना पाहून तारा म्हणाली,

"रडू नकोस वेड्या ! आम्ही उभे होतो इतक्यात एक सुतळी बॉम्ब, कुटूनतरी उडाला आणि माझ्या हातावर येऊन धडकला आणि धड्डामकन फुटला , सम्या माझा हात भाजला आहे , तो खूप दुखतोय, त्याचे मला अजिबात वाईट वाटत

नाही, आता मी रांगोळी स्पर्धेत रांगोळी कशी काढू ? सम्या माझं बक्षीस जाणार !

"ताई तू काळजी करायची नाही मी तुला मदत करणार, रांगोळी स्पर्धा तूच जिंकणार, चल चल आपण बाबांना सोबत घेऊन दवाखान्यात जाऊ" " दुसऱ्या दिवशी पाडवा होता, पाडवा म्हणजे नवीन वर्ष, संध्याकाळी देवीपाडा गावातील समाज भवनाच्या सभागृहात रांगोळीच्या स्पर्धा होत्या. ताराच्या शेवटच्या दोन बोटावर हलकीशी पट्टी बांधलेली होती. समीर आणि तारा रांगोळीचे सामान घेऊन सभागृहात जाऊ लागले इतक्यात स्पर्धा आयोजित करणाऱ्यापैकी एका काकांनी त्यांना अडवले आणि विचारले , " रांगोळी स्पर्धा मुलींसाठी आहे, हा मुलगा काय करत आहे ?

मुली तुझ्या बोटावर तर पट्टी बांधलेली आहे तू कशी रांगोळी काढणार ? चला चला बाहेर व्हा. आता थोड्याच वेळात रांगोळीच्या स्पर्धा सुरू होणार आहेत. वादावादी करायची नाही गुपचूप बाहेर जायचे!" "काका ताराताई माझी बहिण आहे, तिची बोटे फटाक्यांमुळे भाजली आहेत. तिला रांगोळी स्पर्धा जिंकण्यासाठी मदत करणे हे माझे कर्तव्य आहे ! आणि मी ते करणारच!" लहानग्या समीरचा आवेश पाहून ते काका नरमले आणि म्हणाले ओके भाऊराया लवकर जा बहिणीला विजयी करा!"

दोघे बहिण भाऊ कामाला लागले, समीरने हळूवारपणे रांगांचा वर्षाव करून गालीचा तयार केला. ताईने चुटकीने रांगोळी रेखाटून केले, समीरने रांगाच्या छटा पसरल्या बघता बघता 'एका सुतळी बॉम्बकडे पाहत , दोन्ही हाताताने कान दाबून, घाबरेलेले आजोबा भयभीत चेहऱ्याने उभे आहेत अशी पूर्ण रांगोळी तयार झाली.

ताराच्या रांगोळीला पहिल्या क्रमांकाचे बक्षीस मिळाले. दुसऱ्या दिवशी भाऊबीज होती, समीरला ताराने आवाळले आणि म्हणाली, गुणी माझा भाऊ, माझ्याशी भांडतो, मला विजयी करण्यासाठी मदतीला सुध्दा धावतो !

ब्राम्हण आणि सापाची गोष्ट



एका नगरीमध्ये हरिदत्त नावाचा एक ब्राम्हण राहायचा त्याच्या कडे अगदीच थोडे शेत होते. एकदा ग्रीष्म ऋतूमध्ये तो आपल्या शेतात एक वृक्षाच्या खाली झोपलेला होता. त्याने पहिले की, तो झोपलेला आहे त्या ठिकाणी एक सापाचे बीळ आहे. व तिथे साप फणा काढून बसलेला आहे. त्याला पाहून हरिदत्तने विचार केला की, कदाचित हाच माझ्या क्षेत्रातील देवता आहे. मी कधीही याची पूजा केली नाही. आता मी नक्कीच याची पूजा करेल. हा विचार करून हरिदत्त उठला आणि जाऊन दूध घेऊन आला. त्याने ते दूध सापाजवळ ठेवले आणि म्हणाला की, "हे क्षेत्रपाला आज पर्यंत मला तुमच्याबद्दल माहित नव्हते. माझी पूजा स्वीकार करा आणि माझ्यावर कृपा करा. अश्या प्रकारे विनंती करून हरिदत्त आपल्या घरी निघून गेला. दुसऱ्या दिवशी जेव्हा तो आपल्या शेतावर आला. सर्वात आधी सापाच्या बिळाजवळ गेला. जिथे त्याने दूध ठेवले होते तिथे सोन्याचे नाणे दिसले. त्याने ते नाणे उचलले. तसेच त्या दिवशीही त्यांनी अशाच प्रकारे सापाची पूजा केली आणि त्यासाठी दूध ठेवून ते निघून गेला. दुसऱ्या दिवशी सकाळी

त्याला पुन्हा त्याला सोन्याचे नाणे मिळाले. काही दिवसांनी त्याला काही कामानिमित्त दुसऱ्या गावी जावे लागले. त्याचा मुलाला त्या ठिकाणी दूध ठेवण्याची सूचना केली. त्यानुसार त्या दिवशी त्याचा मुलगा तेथे जाऊन दूध ठेऊन आला. दुसऱ्या दिवशी तो पुन्हा दूध ठेवण्यासाठी गेला तेव्हा सोन्याचे नाणे ठेवलेले त्याला दिसले. त्याने ते नाणे उचलले आणि मनात विचार करू लागला की या बिळामध्ये नक्कीच सोन्याच्या ताप्यांचा साठा आहे. हा विचार त्याच्या मनात येताच त्याने बिळ खोदून सर्व नाणे काढून घेण्याचे ठरवले. तसेच सापाची भीती तर होती. पण साप दूध पिण्यासाठी बाहेर आल्यावर त्याने काठीने त्याच्या डोक्यावर प्रहार केला. त्यामुळे साप मरण पावला नाही आणि तो इतका क्रोधित झाला की त्याने ब्राम्हणाच्या मुलाला दंश केला. जयमाउळें त्याचा मृत्यू झाला.

तात्पर्य : लोभ एक वाईट गोष्ट आहे.

तेनालीराम आणि महान पंडित



एकदा एक पंडित फिरत फिरत विजयनगरला आले. ते राजा कृष्णदेवराय जवळ गेले आणि त्यांनी दावा केला की, त्यांच्या एवढा ज्ञानी या जगात कोणीही नाही. तसेच मी तो कोणत्याही विषयावरील वादविवादात राजाच्या सर्व मंत्र्यांचा पराभव करू शकतो असे आव्हान त्या पंडिताने राजाला दिले.

तसेच राजाने आव्हान स्वीकारले आणि आपल्या मंत्र्यांना पंडितशी स्पर्धा करण्यास सांगितले. पण, पंडित हे प्रत्येक विषयाचे अभ्यासक असल्याने सर्व मंत्री त्यांच्या समोर हरले.

आता शेवटी तेनालीरामची पाळी आली. तेनालीने पंडितांना पुस्तकाच्या आकारात दुमडलेले कापड दाखवले आणि म्हणाले की, "मी तुमच्याशी 'थिलकस्थ महिषा बंधनम्' या महान पुस्तकातील एका विषयावर चर्चा करेन. तेव्हा पंडित विचारात पडले, कारण त्यांनी अशा कोणत्याही पुस्तकाचे नाव ऐकले नव्हते.

आता पंडिताने राजाकडे एक रात्र मागितली. पण, पुस्तकाविषयी कधीच काही ऐकले नसल्याने वादात हरेल अशी भीती पंडितांना वाटत होती.

म्हणून त्याने आपले सर्व सामान बांधले आणि रात्री शांतपणे राज्यातून ते निघून गेले. दुसऱ्या दिवशी रात्री पंडित राज्य सोडून गेल्याचे राजा आणि दरबारी यांनी ऐकले. तेनालीरामला पाहून महाराज प्रभावित झाले आणि म्हणाला की, मला ते पुस्तक वाचायचे आहे ज्याच्या धाकामुळे पंडित निघून गेले. तेव्हा तेनालीराम हसत म्हणाले की, अस कुठलीही पुस्तक नाही. मी फक्त शब्दांमध्ये लाकडाचा उपयोग केला होता. त्यात मेंढ्याचे शेण टाकले, त्याला दोरीने बांधून पुस्तकाचा आकार दिला आणि वर कापडाने झाकले आणि त्या कापडाच्या साहित्याचे नाव संस्कृतमध्ये आहे म्हणून पुस्तकाचे नाव ठेवले 'थिलकस्थ महिषा बंधनम्'. आता तेनालीरामच्या हुशारीने महाराज प्रभावित झाले आणि त्यांना बक्षीस दिले.

मनोरंजक शब्दकोडे

१	२		३	४	५	६
			७	८		९
१०	११		१२	१३		
१४					१५	
१६	१७		१८		१९	
२०				२१		२२ २३
	२४		२५		२६	
	२७			२८		
२९		३०				३१
		३२	३३	३४		३५
३६			३७			

आडवे शब्द :

१) कल्पना केलेले असे ४) विचारविनिमय ७) घनी ९) अंमल, कैफ १०) आवरण १३) कारण १५) कर्म १६) कंजूस व्यक्ती १९) सर्वात कठीण धातू २०) गर्दन २१) एक भरड धान्य २२) दर्प २४) कुशल, जाणकार २६) कुर्म ७) एक छतुष्पाद प्राणी २८) आवड, गोडी २९) विहीर ३०) मत्स्य ३२) केरकचरा ३५) मगज, बी ३६) समुद्राची भरती-ओहोटी ३७) दुसऱ्याच्या मनातले अचूक ओळखणारा

उभे शब्द :

२) 'मिटू मिटू' बोलणारा ३) काळजी, चाड ४) धडगे ५) वेल ६) सरसनिरसता ८) जखमेतून वाहणारे पाणी ११) ही दुधापासून बनवतात १२) विशिष्ट प्रकारची सवय १४) जिनसांची यादी १५) तुरुंगवास १७) अरण्य १८) लोखंड आकारित करणारा पदार्थ २१) वरच्या दर्जाचा २३) नित्याची वागणूक २४) एक दिवस धान्य २५) पाऊस (हिंदी) २६) कावळा २७) पाहणघार ३०) मर्कट ३१) मजबूत ३३) विष्णूचा एक अवतार ३४) डोंगराचे शिखर, शेवट

चैत्रातील 5 फरक ओळखा

Spot 5 Differences in 16 Seconds



चित्र रंगवा



बाल चित्ररंग




सुहानी भोवड

गुरुनामक हायस्कूल

भांडुप (१)

चला चित्र शिकूया



स्टाईल मारो



भूमित्रा साळसकर